

ພຣະທັມ 2 ໂກຣິນໂທ

1	2	3	4	5	6	7
8	9	10	11	12	13	

ຈົດໝາຍຂອງໂປໂລ

The Second Letter of Paul

ທີ່ມີໄປເຖິງຄຣິສຕະຈັກເມືອງ

to the

ໂກຣິນໂທ

CORINTHIANS

ສະບັບທີສອງ

1

Solutation

- ໂປໂລ ຜູ້ເປັນອັດສາວິກຂອງພຣະເຢຊູຄຣິດຕາມນ້ຳພຣະທັຍຂອງພຣະເຈົ້າ ແລະຕີໂມທຽວພີ່ນ້ອງຂອງເຮົາເຖິງ ຄຣິສຕະຈັກຂອງພຣະເຈົ້າທີ່ເມືອງໂກຣິນໂທ ກັບໄພ່ພົນທັງປວງຂອງພຣະເຈົ້າທີ່ຢູ່ທົ່ວແຂວງອະຂາຢາ
- ຂໍຂອບພຣະຄຸນແລະສັນຕິສຸກທີ່ມາຈາກພຣະບິດາເຈົ້າຂອງເຮົາທັງຫລາຍ ແລະຈາກພຣະເຢຊູຄຣິດເຈົ້າຈິ່ງມີແກ່ເຈົ້າທັງຫລາຍເທີນ

ໂປໂລໂມທະນາພຣະຄຸນພຣະເຈົ້າ

Paul's Thanksgiving after Affliction

- ຈິ່ງສັຣເສີນພຣະເຈົ້າຄືພຣະບິດາຂອງພຣະເຢຊູຄຣິດເຈົ້າຂອງເຮົາທັງຫລາຍ ຄືພຣະບິດາຜູ້ຊົງຄວາມເມດຕາ ແລະພຣະເຈົ້າຜູ້ຊົງເລົ່າໂລມໃຈທຸກຢ່າງ
- ພຣະອົງຊົງເລົ່າໂລມໃຈເຮົາໃນການທຸກລຳບາກທຸກຢ່າງຂອງເຮົາ ເພື່ອເຮົາຈະສາມາດໄດ້ເລົ່າໂລມໃຈຄົນເຫລົ່ານັ້ນທີ່ມີຄວາມທຸກລຳບາກຢ່າງໃດຢ່າງນຶ່ງ ດ້ວຍຄວາມເລົ່າໂລມໃຈທີ່ເຮົາເອງໄດ້ຮັບມາຈາກພຣະເຈົ້າ
- ເພາະວ່າເຮົາມີສ່ວນທຸກກັບພຣະຄຣິດຫລາຍເຫລືອລົ້ນສັນໃດ ຄວາມເລົ່າໂລມໃຈຂອງເຮົາເນື່ອງຈາກພຣະຄຣິດກໍຫລາຍເຫລືອລົ້ນສັນນັ້ນ
- ທີ່ເຮົາທຶນຄວາມທຸກລຳບາກນັ້ນ ກໍເພື່ອໃຫ້ເຈົ້າທັງຫລາຍໄດ້ຮັບຄວາມເລົ່າໂລມໃຈແລະຄວາມພີ່ນ້ອງ ແລະທີ່ເຮົາໄດ້ຮັບຄວາມເລົ່າໂລມໃຈທີ່ຈະໃຫ້ເຈົ້າທັງຫລາຍພຽນສູ້ທຶນເອົາຄວາມທຸກ ເໝືອນຢ່າງເຮົາສູ້ທຶນຢູ່ນັ້ນ
- ເຮົາຈິ່ງມີຄວາມຫວັງແນ່ນອນໃຈໃນເຈົ້າທັງຫລາຍ ເພາະເຮົາຮູ້ວ່າພວກເຈົ້າໄດ້ມີສ່ວນໃນຄວາມທຸກສັນໃດ ເຈົ້າທັງຫລາຍຈະໄດ້ມີສ່ວນໃນຄວາມເລົ່າໂລມໃຈຂອງເຮົາສັນນັ້ນ
- ພີ່ນ້ອງທັງຫລາຍເອີຍ, ເຮົາຢາກໃຫ້ເຈົ້າທັງຫລາຍຮູ້ເຖິງຄວາມທຸກລຳບາກທີ່ເກີດຂຶ້ນແກ່ເຮົາໃນແຂວງອາເຊັງ ຊຶ່ງເຮັດໃຫ້ເຮົາໜັກໃຈເຫລືອກຳລັງ ຈົນເຮົາໝົດຫວັງທີ່ຈະເອົາຊີວິດພີ່ນ້ອງໄດ້

- 9 ທີ່ຈິງ, ເຮົາຄາດວ່າເຮົາໄດ້ຖືກໂທດປະທານຊີວິດແລ້ວ ແຕ່ທີ່ເປັນດັ່ງນັ້ນ ກໍ່ເພື່ອບໍ່ໃຫ້ເຮົາໄວ້ໃຈໃນຕົນເອງ ແຕ່ໃຫ້ໄວ້ໃຈໃນພຣະເຈົ້າຜູ້ຊົງບັນດານໃຫ້ຄົນທັງປວງຄົນມາຈາກຕາຍ
- 10 ພຣະອົງນັ້ນໄດ້ຊົງໂຜດໃຫ້ເຮົາພົ້ນຈາກມໍຣະນະພັຍ ແລະຈະຊົງໂຜດເຮົາອີກ ເຮົາໄວ້ໃຈໃນພຣະອົງວ່າຍັງຈະຊົງໂຜດໃຫ້ເຮົາພົ້ນອີກຕໍ່ໄປ
- 11 ຂໍໃຫ້ເຈົ້າທັງຫລາຍຮ່ວມກັນຊ່ອຍໃນການອ້ອນວອນສໍາລັບເຮົາດ້ວຍ ເພື່ອວ່າຄົນຈໍານວນຫລາຍຈະໄດ້ຂອບພຣະຄຸນຍ້ອນເຮົາ ເນື່ອງຈາກພຣະຄຸນທີ່ຊົງປະທານແກ່ເຮົາ ອັນເປັນການຊົງຕອບສນອງຕໍ່ຄໍາອ້ອນວອນຂອງຄົນຈໍານວນຫລາຍ

ເລື່ອງການເລື່ອນແວ່ຢາມຂອງໂປໂລ

The Postponement of Paul's Visit

- 12 ນີ້ເປັນສິ່ງເຮົາອວດອ້າງໄດ້ ຄືວ່າໃຈສໍານຶກຜິດແລະຊອບຂອງເຮົາເປັນພຍານວ່າເຮົາໄດ້ສະແດງຕົວຢ່າງແຈ່ມແຈ້ງແກ່ໂລກ ແລະຫລາຍກວ່ານັ້ນກໍ່ຄືສະແດງຕໍ່ໜ້າເຈົ້າທັງຫລາຍ ດ້ວຍນ້ຳໃຈບໍລິສຸດແລະດ້ວຍຄວາມຈິງໃຈທີ່ມາຈາກພຣະເຈົ້າ ແລະບໍ່ໃຊ້ຕາມປັນຍາຂອງໂລກ ແຕ່ຕາມພຣະຄຸນຊຶ່ງພຣະເຈົ້າໄດ້ຊົງໂຜດປະທານ
- 13 ເຫດວ່າເຮົາບໍ່ໄດ້ຂຽນເລື່ອງອື່ນເຖິງເຈົ້າທັງຫລາຍ ນອກຈາກເລື່ອງທີ່ພວກເຈົ້າສາມາດອ່ານແລະເຂົ້າໃຈໄດ້ ເຮົາຫວັງໃຈວ່າພວກເຈົ້າຄົງຈະເຂົ້າໃຈຢ່າງຖ້ວນຖີ່
- 14 ເຫມືອນດັ່ງພວກເຈົ້າໄດ້ເຂົ້າໃຈບາງສ່ວນແລ້ວວ່າ ໃນວັນຂອງພຣະເຢຊູເຈົ້າຂອງເຮົາທັງຫລາຍ ພວກເຈົ້າຈະມີຄວາມພາກພູມໃຈໃນພວກເຮົາ ຢ່າງດຽວກັບກັບທີ່ເຮົາຈະມີຄວາມພາກພູມໃຈໃນເຈົ້າທັງຫລາຍ
- 15 ເພາະຮູ້ສຶກແນ່ໃຈໃນເລື່ອງນີ້ ແຕ່ຫົວທີ່ເຮົາຢາກໄປຫາເຈົ້າທັງຫລາຍ ເພື່ອພວກເຈົ້າຈະໄດ້ປະໂຫຍດສອງເທື່ອ
- 16 ຄືເຮົາໝາຍໃຈຈະແວ່ຢາມພວກເຈົ້າລະຫວ່າງທີ່ເດີນທາງໄປຍັງແຂວງມາເກໂດເນັງ ແລະເມື່ອເຮົາກັບມາຈາກແຂວງມາເກໂດເນັງ ກໍ່ຈະແວ່ຢັງຢາມພວກເຈົ້າອີກ ເພື່ອພວກເຈົ້າຈະໄດ້ຈັດສິ່ງໄປເຖິງແຂວງຢູດາຍ
- 17 ເມື່ອເຮົາໝາຍໃຈແລ້ວທີ່ຈະເຮັດຢ່າງນັ້ນ ເຮົາໄດ້ປັ້ນແປໄປມາຫລື ຫລືວ່າຄວາມໝາຍໃຈຂອງເຮົາເປັນມາຢ່າງມະນຸດທໍາມະດາ ຈົນເຮົາພ້ອມທີ່ຈະກ່າວວ່າ “ເອີ ໆ” “ບໍ່ ໆ” ດັ່ງນັ້ນຫລື
- 18 ພຣະເຈົ້າຊົງສັດຊື່ທຸ່ງທັມສັນໃດ ຂໍຄວາມຂອງເຮົາທີ່ກ່າວກັບເຈົ້າທັງຫລາຍນັ້ນຈຶ່ງບໍ່ເປັນຄໍາ “ເອີ ໆ” “ບໍ່ ໆ”
- 19 ເພາະວ່າພຣະບຸດຂອງພຣະເຈົ້າຄື ພຣະເຢຊູຄຣິດ ຜູ້ຊົງເຮົາກັບຊີລາວານ ແລະຕີໂມທຽວໄດ້ປະກາດໃນຖ້າມກາງພວກເຈົ້ານັ້ນ ກໍ່ບໍ່ໃຊ້ເປັນຄໍາ “ຈິງ” ແລະ “ບໍ່ຈິງ” ແຕ່ໃນພຣະອົງນັ້ນລ້ວນແລ້ວແຕ່ຄໍາຈິງ
- 20 ບັນດາພຣະສັນຍາຂອງພຣະເຈົ້າກໍ່ຈິງໂດຍພຣະເຢຊູ ເພາະເຫດສັນນີ້ເຮົາຈຶ່ງເວົ້າວ່າ “ອາແມນ” ໂດຍພຣະອົງ ເພື່ອເປັນທີ່ຖວາຍພຣະກຽດແກ່ພຣະເຈົ້າ
- 21 ຜູ້ຊົງຊົງຕັ້ງພວກເຮົາກັບເຈົ້າທັງຫລາຍໄວ້ໃນພຣະຄຣິດ ແລະໄດ້ຊົງຫົດສິ່ງຕັ້ງພວກເຮົາໄວ້ນັ້ນກໍ່ຄືພຣະເຈົ້າ
- 22 ພຣະອົງໄດ້ຊົງປະທັບຕາໃສ່ພວກເຮົາ ແລະຊົງປະທານພຣະວິນຍານໄວ້ໃນໃຈຂອງພວກເຮົາເປັນມັດຈໍາດ້ວຍ
- 23 ຝ່າຍເຮົາຈຶ່ງທູນຂໍພຣະເຈົ້າຊົງເປັນພຍານຝ່າຍຈິດໃຈຂອງເຮົາວ່າ ທີ່ເຮົາຍັງບໍ່ໄດ້ໄປເຖິງເມືອງໂກຣິນໂທນນັ້ນກໍ່ເພື່ອຈະງົດໂທດຂອງເຈົ້າທັງຫລາຍໄວ້ກ່ອນ
- 24 ບໍ່ໃຊ້ວ່າເຮົາເປັນນາຍບັງຄັບຄວາມເຊື່ອຂອງພວກເຈົ້າ ເພາະວ່າພວກເຈົ້າຍືນໝັ້ນຢູ່ໃນຄວາມເຊື່ອແລ້ວ ແຕ່ວ່າເຮົາເປັນຜູ້ຮ່ວມງານເພື່ອເຈົ້າຈະຮັບຄວາມຊົມຊື່ນຍິນດີ

2

Chapter 2

- 1 ເຮົາໄດ້ຕັ້ງໃຈດັ່ງນີ້ວ່າຈະບໍ່ມາຫາພວກເຈົ້າອີກເມື່ອມີຄວາມທຸກໂສກຢູ່

- 2 ເພາະຖ້າເຮົາເຮັດໃຫ້ພວກເຈົ້າເປັນທຸກໂສກ ແມ່ນໃຜຈະເຮັດໃຫ້ເຮົາມີຄວາມຍິນດີ ກໍຄືຜູ້ທີ່ເຮົາເຮັດໃຫ້ມີຄວາມທຸກໂສກນັ້ນແຫລະ
- 3 ແລະເຮົາໄດ້ຂຽນຂໍ້ຄວາມນັ້ນ ເພື່ອວ່າເມື່ອເຮົາມາ, ເຮົາຈະບໍ່ໄດ້ຄວາມທຸກໂສກຈາກຄົນເຫລົ່ານັ້ນ ທີ່ຄວນຈະເຮັດໃຫ້ເຮົາມີຄວາມຊົມຊື່ນຍິນດີ ເຮົາໄວ້ໃຈໃນພວກເຈົ້າວ່າ ຄວາມຍິນດີຂອງເຮົາກໍເປັນຄວາມຍິນດີຂອງເຈົ້າທັງປວງດ້ວຍ
- 4 ເນື່ອງດ້ວຍຄວາມທຸກລຳບາກແລະຄວາມທຸກຮ້ອນໃຈຫລາຍ ເຮົາຈຶ່ງໄດ້ຂຽນມາຍັງເຈົ້າທັງຫລາຍນັ້ນດ້ວຍນ້ຳຕາໂຫລ ບໍ່ໃຊ້ເພື່ອຈະໃຫ້ພວກເຈົ້າເປັນທຸກໂສກ ແຕ່ເພື່ອຈະໃຫ້ເຈົ້າທັງຫລາຍຮູ້ຈັກຄວາມຮັກອັນລື້ນເຫລືອທີ່ເຮົາມີຕໍ່ພວກເຈົ້ານັ້ນ

ການໃຫ້ອະພິຍແກ່ຜູ້ທີ່ເຮັດໃຫ້ເກີດຄວາມທຸກໂສກ

Forgiveness for the Offender

- 5 ຖ້າຜູ້ໃດເປັນຕົ້ນເຫດເຮັດໃຫ້ເກີດຄວາມທຸກໂສກ ຜູ້ນັ້ນກໍບໍ່ໄດ້ເຮັດໃຫ້ເຮົາເປັນທຸກໂສກແຕ່ຜູ້ດຽວ ແຕ່ໄດ້ເຮັດໃຫ້ບາງຄົນໃນພວກເຈົ້າເປັນທຸກໂສກດ້ວຍ (ທີ່ວ່າບາງຄົນນັ້ນກໍຄືເຮົາບໍ່ຢາກເວົ້າໃສ່ຜູ້ນັ້ນຈົນເກີນໄປ)
- 6 ທີ່ຄົນສ່ວນຫລາຍໄດ້ລົງໂທດໃສ່ຄົນຢ່າງນັ້ນກໍພໍສົມຄວນແລ້ວ
- 7 ສັນນັ້ນເຈົ້າທັງຫລາຍຄວນຈະຍົກໂທດໃຫ້ຜູ້ນັ້ນ ແລະໃຫ້ທ່ານໄດ້ຮັບຄວາມບັນເທົາທຸກກໍດີກວ່າ ຢ້ານວ່າຄົນນັ້ນຈະຈົມລົງໃນຄວາມທຸກໂສກອັນເຫລືອລື້ນ
- 8 ດັ່ງນັ້ນເຮົາວອນຂໍພວກເຈົ້າໃຫ້ສະແດງຄວາມຮັກຢ່າງຄັກແນ່ຕໍ່ຄົນນັ້ນອີກ
- 9 ນີ້ຄືເຫດທີ່ເຮົາໄດ້ຂຽນເຖິງເຈົ້າທັງຫລາຍ ເພື່ອຫວັງຈະລອງເບິ່ງພວກເຈົ້າວ່າ ພວກເຈົ້າຈະຍອມເຊື່ອຟັງທຸກສິ່ງທຸກປະການຫລືບໍ່
- 10 ຖ້າພວກເຈົ້າຈະຍົກໂທດໃຫ້ຜູ້ໃດ ເຮົາກໍຈະຍົກໂທດໃຫ້ຜູ້ນັ້ນເໝືອນກັນ ຖ້າເຮົາໄດ້ຍົກໂທດຂອງຜູ້ໃດແລ້ວ ເຮົາໄດ້ຍົກໂທດຂອງຜູ້ນັ້ນເພາະເຫັນແກ່ເຈົ້າທັງຫລາຍຕໍ່ພຣະພັກຂອງພຣະຄຣິດ
- 11 ເພື່ອບໍ່ໃຫ້ຊາຕານມີຊັຍເໜືອພວກເຮົາ ເພາະເຮົາຮູ້ແຜນການຂອງມັນແລ້ວ

ຄວາມກະວົນກະວາຍຂອງໂປໂລທີ່ເມືອງໂທອາດ

- 12 ເມື່ອເຮົາໄປເຖິງເມືອງໂທອາດ ເພື່ອປະກາດຂ່າວປະເສີດເຣື່ອງພຣະຄຣິດນັ້ນ ອົງພຣະຜູ້ເປັນເຈົ້າໄດ້ຊົງໄຂ່ຂອງທາງໃຫ້ແກ່ເຮົາ
- 13 ເຖິງປານນັ້ນເຮົາກໍບໍ່ມີຄວາມສະບາຍໃຈ ເພາະບໍ່ໄດ້ພົບຕີໂຕນ້ອງຂອງເຮົາທີ່ນັ້ນ ເຮົາຈຶ່ງໄດ້ລາພວກນັ້ນເດີນທາງໄປຍັງແຂວງມາເກໂດເນັງ
- 14 ແຕ່ຈຶ່ງຂອບພຣະຄຸນພຣະເຈົ້າ ຜູ້ຊົງໂຜດນຳເຮົາທຸກເວລາຕໍ່ໄປຕາມກະບວນ ຝ່າຍຄວາມຊັຍຊະນະໂດຍພຣະຄຣິດ ແລະຊົງໂຜດປະທານກິນຫອມຂອງຄວາມຮູ້ຈັກພຣະອົງໃຫ້ປາກົດດ້ວຍເຮົາໃນທຸກບ່ອນ
- 15 ດ້ວຍວ່າເຮົາທັງຫລາຍເປັນກິນອັນຫອມຫວານທີ່ພຣະຄຣິດຖວາຍແກ່ພຣະເຈົ້າ ໃນຖ້າມາກາງຄົນທັງຫລາຍທີ່ກຳລັງຊົງໂຜດໃຫ້ພີ້ນ ແລະໃນຖ້າມາກາງຄົນທັງຫລາຍທີ່ກຳລັງຈົບຫາຍດ້ວຍ
- 16 ຝ່າຍນຶ່ງເປັນກິນຂອງຄວາມຕາຍຊຶ່ງຈະນຳໄປສູ່ຄວາມຕາຍ ຝ່າຍນຶ່ງອີກເປັນກິນຫອມຂອງຊີວິດຊຶ່ງນຳໄປສູ່ຊີວິດ ໃຜໜ້າຈະພໍສົມກັບສິ່ງທັງຫລາຍນີ້
- 17 ດ້ວຍວ່າເຮົາບໍ່ເໝືອນຫລາຍຄົນ ທີ່ເອົາພຣະທັມຂອງພຣະເຈົ້າມາປອມແປງແລະຂາຍກິນ ແຕ່ເນື່ອງດ້ວຍເຮົາໄດ້ຮັບໃຊ້ມາຈາກພຣະເຈົ້າ ເຮົາຈຶ່ງກ່າວດ້ວຍຄວາມສັດຊື່ຕໍ່ພຣະພັກຂອງພຣະເຈົ້າ ເໝືອນຢ່າງຜູ້ຮັບໃຊ້ຂອງພຣະຄຣິດ

3 ຜູ້ຮັບໃຊ້ພຣະສັນຍາໃໝ່

Ministers of the New Covenant

(ຍຣມ 31:31-34)

- 1 ເຮົາກຳລັງຈະຍ້ອງຍໍຕົວເຮົາເອງຫລື ຫລືວ່າເຮົາຕ້ອງການໜັງສືແນະນຳຕົວມາໃຫ້ແກ່ພວກເຈົ້າເໝືອນຢ່າງບາງຄົນ ຫລື ເຮົາຕ້ອງການໜັງສືນຳຕົວຈາກພວກເຈົ້າຫລື
- 2 ແມ່ນເຈົ້າທັງຫລາຍນັ້ນແທລະ, ເປັນໜັງສືຂອງເຮົາທີ່ຈາກໄວ້ໃນຫົວໃຈຂອງເຮົາໃຫ້ຄົນທັງປວງໄດ້ຮູ້ແລະໄດ້ອ່ານ
- 3 ເຈົ້າທັງຫລາຍປາກົດອອກເປັນໜັງສືທີ່ມາຈາກພຣະຄຣິດ ທີ່ເຮົາເປັນຜູ້ລົງໂດຍບໍ່ໄດ້ຊົງຂຽນດ້ວຍນ້ຳມືກແຕ່ຊົງຂຽນ ດ້ວຍພຣະວິນຍານຂອງພຣະເຈົ້າຜູ້ຊົງພຣະຊົນຢູ່ ແລະບໍ່ໄດ້ຂຽນໄວ້ທີ່ແຜ່ນຫີນແຕ່ຊົງຂຽນໃສ່ແຜ່ນເນື້ອທີ່ເປັນຫົວໃຈ
- 4 ເຮົາມີຄວາມໄວ້ໃຈໃນພຣະເຈົ້າໂດຍພຣະຄຣິດຢ່າງນັ້ນ
- 5 ບໍ່ໃຊ້ເຮົາຈະຄິດຖືວ່າ ສິ່ງນຶ່ງສິ່ງໃດໄດ້ເກີດຈາກຄວາມສາມາດຂອງເຮົາເອງ ແຕ່ຄວາມສາມາດຂອງເຮົາມາຈາກພຣະ ເຈົ້າ
- 6 ຄືຜູ້ຊົງໃຜປະທານໃຫ້ເຮົາສາມາດທີ່ຈະເປັນຜູ້ຮັບໃຊ້ຝ່າຍພຣະສັນຍາໃໝ່ ຊຶ່ງບໍ່ໄດ້ປະກອບດ້ວຍຕົວອັກສອນ ແຕ່ ປະກອບດ້ວຍພຣະວິນຍານ ດ້ວຍຕົວອັກສອນນັ້ນປະທານໃຫ້ຕາຍ ແຕ່ສ່ວນພຣະວິນຍານນັ້ນຊົງປະທານໃຫ້ມີຊີວິດ
- 7 ແຕ່ຖ້າການປະຕິບັດທີ່ນຳໄປເຖິງຄວາມຕາຍ ຄືການປະຕິບັດຕາມຕົວອັກສອນຊຶ່ງຊົງຈາກໄວ້ທີ່ແຜ່ນຫີນນັ້ນຍັງມາ ດ້ວຍຮັສມີ ເຖິງແມ່ນວ່າເປັນຮັສມີທີ່ຈາກຫາຍໄປ ກໍຍັງເຮັດໃຫ້ພວກອິສຣາເອນເບິ່ງໜ້າຂອງໂມເຊບໍ່ໄດ້
- 8 ດັ່ງນັ້ນການທີ່ປະຕິບັດຕາມພຣະວິນຍານ ຈະບໍ່ມີຮັສມີຫລາຍກວ່ານັ້ນອີກຫລື
- 9 ເພາະວ່າຖ້າການປະຕິບັດຊຶ່ງໃຫ້ມີການພິພາກສາລົງໂທດຍັງມີຮັສມີ ການປະຕິບັດສຳລັບໃຫ້ມີຄວາມຊອບທັມກໍຈະ ມີຮັສມີລື່ນກວ່ານັ້ນອີກ
- 10 ໝາຍຄວາມວ່າ ຮັສມີທີ່ຊົງປະທານໃຫ້ນັ້ນກໍອັບແສງໄປແລ້ວ ເພາະຖືກຮັສມີອັນຮຸ່ງເຮືອງກວ່າໄດ້ສ່ອງແສງຂຶ້ນໄວ້
- 11 ດ້ວຍວ່າຖ້າສິ່ງທີ່ໄດ້ຈາກໄປຍັງມີຮັສມີພຽງນັ້ນ ສິ່ງທີ່ຕັ້ງຢູ່ຖາວອນຄົງມີຮັສມີຫລາຍກວ່ານັ້ນອີກ
- 12 ເຫດສັນນັ້ນເມື່ອເຮົາມີຄວາມຫວັງຢ່າງນັ້ນແລ້ວ ເຮົາກໍມີໃຈກ້າຫລາຍຂຶ້ນ ບໍ່ໃຊ້ເໝືອນດັ່ງໂມເຊທີ່ເອົາຜ້າປົກໜ້າໄວ້
- 13 ເພື່ອບໍ່ໃຫ້ພວກອິສຣາເອນເຫັນອະວະສານຂອງສິ່ງທີ່ກຳລັງຊົງຍົກເລີກເສັງ
- 14 ແຕ່ຈິດໃຈຂອງເຂົາປົກຕັ້ງໄປ ເພາະວ່າຈົນເຖິງທຸກວັນນີ້ ເມື່ອເຂົາອ່ານພຣະສັນຍາເດີມ ຜ້າປົກໜ້າຢ່າງດຽວນັ້ນຍັງ ຄົງຢູ່ບໍ່ໄດ້ເປີດອອກ ເພາະຜ້າຜືນນັ້ນຖືກຊົງເປີດອອກກໍໂດຍພຣະຄຣິດເທົ່ານັ້ນ
- 15 ແຕ່ວ່າຕອດມາເຖິງທຸກວັນນີ້ ເມື່ອໃດເຂົາອ່ານພຣະທັມໂມເຊກໍມີຜ້າປົກປິດໃຈຂອງເຂົາຢູ່
- 16 “ແຕ່ວ່າເມື່ອໃດທ່ານຫລົບເຂົ້າໄປເຝົ້າອົງພຣະຜູ້ເປັນເຈົ້າ ຜ້າປົກນັ້ນຈຶ່ງຍົກອອກເສັງ”
- 17 ຄຳວ່າ “ອົງພຣະຜູ້ເປັນເຈົ້າ” ນັ້ນໝາຍເຖິງພຣະວິນຍານແລະພຣະວິນຍານຂອງອົງພຣະຜູ້ເປັນເຈົ້າຊົງຢູ່ທີ່ໃດ ເສຣີ ພາບກໍມີຢູ່ທີ່ນັ້ນ
- 18 ແຕ່ເຮົາທັງຫລາຍບໍ່ມີຜ້າປົກໜ້າແລ້ວ ຕົວພວກເຮົາຈຶ່ງສະທ້ອນແສງແຫ່ງພຣະສະຫງ່າສີຂອງອົງພຣະຜູ້ເປັນເຈົ້າ ແລະພຣະສະຫງ່າສີທີ່ມາຈາກອົງພຣະຜູ້ເປັນເຈົ້າຊຶ່ງເປັນພຣະວິນຍານນັ້ນ ກໍຊົງເຮັດໃຫ້ເຮົາທັງຫລາຍປ່ຽນມີລັກສະ ນະເໝືອນພຣະອົງ ໂດຍມີສະຫງ່າສີເປັນລຳດັບຂຶ້ນໄປ

4 ຂອງທີ່ມີຄ່າໃນພາຊນະດິນ

Treasure in Clay Jars

- 1 ເພາະເຫດທີ່ເຮົາໄດ້ຮັບໃຊ້ໃນການບົວລະບັດນີ້ໂດຍໄດ້ຮັບພຣະກະຣຸນາ ເຮົາຈຶ່ງບໍ່ທໍຖອຍ

- 2 ເຮົາໄດ້ປະຖິ້ມການບັງລັບອັນເປັນທີ່ທ້າອັບອາຍນັ້ນ ເຮົາບໍ່ໄດ້ເຮັດກິນອຸບາຍ ແລະບໍ່ໄດ້ປອມແປງພຣະທັມຂອງພຣະເຈົ້າ ແຕ່ວ່າໄດ້ສະແດງຄວາມສັດຈິງໃຫ້ປາກົດແຈ້ງ ເຮົາກໍພຍາຍາມເຮັດໃຫ້ຕົວເປັນທີ່ຊອບແກ່ໃຈສໍານົກຜິດ ແລະຊອບຂອງຄົນທັງປວງຕໍ່ພຣະພັກພຣະເຈົ້າ
- 3 ແຕ່ຕໍາຂ່າວປະເສີດທີ່ເຮົາປະກາດນັ້ນຖືກປົກບັງໄວ້ ກໍປົກບັງຈໍາພວກຄົນທັງຫລາຍທີ່ກໍາລັງຈົບທາຍໄປ
- 4 ສ່ວນຄົນເຫລົ່ານັ້ນທີ່ບໍ່ເຊື່ອ ພຣະຂອງສັມຍນີ້ໄດ້ເຮັດໃຫ້ໃຈຂອງເຂົາມືດໄປ ເພື່ອບໍ່ໃຫ້ເຂົາໄດ້ເຫັນແສງສວ່າງຂອງຂ່າວປະເສີດເຮືອງພຣະສະຫງ່າຣາສີຂອງພຣະຄຣິດ ຜູ້ຊົງມີລັກສະນະຢ່າງພຣະເຈົ້າ
- 5 ເຮົາບໍ່ໄດ້ປະກາດຕົວເຮົາເອງ ແຕ່ໄດ້ປະກາດພຣະຄຣິດຄືພຣະເຢຊູວ່າເປັນອົງພຣະຜູ້ເປັນເຈົ້າ ແລະປະກາດຕົວເຮົາເອງວ່າເປັນຜູ້ຮັບໃຊ້ ຂອງເຈົ້າທັງຫລາຍເພາະເຫັນແກ່ພຣະເຢຊູ
- 6 ດ້ວຍວ່າພຣະເຈົ້າອົງນັ້ນຜູ້ໄດ້ຊົງກ່າວໄວ້ວ່າ “ຄວາມສວ່າງຈະສ່ອງອອກມາຈາກຄວາມມືດ” ໄດ້ຊົງສ່ອງສວ່າງເຂົ້າໃນໃຈຂອງເຮົາ ເພື່ອເຮົາຈະໄດ້ມີຄວາມສວ່າງແຫ່ງຄວາມຮູ້ເຖິງພຣະສະຫງ່າຣາສີຂອງພຣະເຈົ້າ ຊຶ່ງປາກົດແຈ້ງໃນພຣະພັກຂອງພຣະຄຣິດ
- 7 ແຕ່ວ່າຂອງມີຄ່ານີ້ເຮົາມີໃນພາຊະນະດິນ ເພື່ອໃຫ້ເຫັນວ່າຣິດເດດອັນເລີດປະເສີດນັ້ນຈະເປັນຂອງພຣະເຈົ້າ ບໍ່ໃຊ້ເປັນຂອງເຮົາເອງ
- 8 ເຮົາຖືກຄວາມທຸກລໍາບາກອ້ອມຂ້າງ ແຕ່ບໍ່ເຖິງອັຕຕັດ ເຮົາຈົນປັນຍາ ແຕ່ຍັງບໍ່ໝົດທິນທາງອອກ
- 9 ເຮົາຖືກສັດຕູຮູ້ໄລ່ ແຕ່ກໍບໍ່ເຖິງຕົກໃນເງື່ອນມືເຂົາ ເຮົາຖືກຕີລົ້ມແລ້ວ ແຕ່ວ່າບໍ່ເຖິງຕາຍ
- 10 ຕົວຂອງເຮົາຍອມຢູ່ໃກ້ກັບຄວາມຕາຍເໝືອນຢ່າງພຣະເຢຊູຢູ່ສເມີ ເພື່ອຊີວິດຂອງພຣະເຢຊູຈະໄດ້ປາກົດໃນຕົວເຮົາດ້ວຍ
- 11 ເພາະວ່າເຮົາທີ່ມີຊີວິດຢູ່ນັ້ນ ກໍຕ້ອງຖືກມອບໄວ້ແກ່ຄວາມຕາຍຢູ່ສເມີເພາະເຫັນແກ່ພຣະເຢຊູ ເພື່ອຊີວິດຂອງພຣະອົງຈະໄດ້ປາກົດໃນເມື່ອກາຍອັນຕາຍເປັນຂອງເຮົາເໝືອນກັນ
- 12 ດັ່ງນັ້ນຄວາມຈິງກໍາລັງສະແດງຣິດຢູ່ໃນພວກເຮົາ ແຕ່ຊີວິດກໍາລັງສະແດງຣິດຢູ່ໃນພວກເຈົ້າ
- 13 ເຮົາມີໃຈເຊື່ອຢ່າງດຽວກັນກັບຜູ້ທີ່ຂຽນໄວ້ແລ້ວວ່າ “ຂ້າພະເຈົ້າໄດ້ເຊື່ອ ເພາະສັນນັ້ນຂ້າພະເຈົ້າຈຶ່ງໄດ້ກ່າວໄວ້” ເຮົາກໍເຊື່ອເໝືອນກັນ ເພາະສັນນັ້ນເຮົາຈຶ່ງກ່າວໄວ້
- 14 ເຮົາຮູ້ວ່າພຣະອົງຜູ້ຊົງບັນດານໃຫ້ພຣະເຢຊູເຈົ້າຄົນພຣະຊົນ ກໍຈະຊົງບັນດານໃຫ້ເຮົາຄົນຂຶ້ນມາກັບພຣະເຢຊູເໝືອນກັນ ແລະຈະຊົງນໍາພາເຮົາເຂົ້າມາເຝົ້າພ້ອມກັນກັບເຈົ້າທັງຫລາຍ
- 15 ເພາະວ່າສິ່ງສາຣະພັດນັ້ນເປັນໄປເພື່ອປໂຍດຂອງເຈົ້າທັງຫລາຍ ເພື່ອວ່າເມື່ອພຣະຄຸນມາເຖິງຄົນເປັນຈໍານວນຫລວງຫລາຍ ກໍຈະມີການຂອບພຣະຄຸນຫລາຍຂຶ້ນເໝືອນກັນ ຈຶ່ງເປັນການຖວາຍພຣະກຽດແກ່ພຣະເຈົ້າ

Living by Faith

- 16 ເຫດສັນນັ້ນເຮົາຈຶ່ງບໍ່ທ້ຖອຍ ເຖິງແມ່ນວ່າກາຍພາຍນອກຂອງເຮົາກໍາລັງຊຸດໂຊມໄປ ແຕ່ໃຈພາຍໃນນັ້ນກໍຍັງຈະເຣີນຂຶ້ນໃໝ່ທຸກໆວັນ
- 17 ເຫດວ່າການທຸກລໍາບາກອັນເປົາບາງທີ່ມີຢູ່ເປັນຊົ່ວຂະນະນຶ່ງນັ້ນກໍກໍາລັງຈັດໃຫ້ເຮົາມີສະຫງ່າຣາສີຢ່າງຖາວອນຫລາຍຫາທີ່ປຸງບໍ່ໄດ້
- 18 ເພາະວ່າເຮົາບໍ່ໄດ້ເຫັນແກ່ສິ່ງທີ່ຕາເຫັນຢູ່ ແຕ່ເຫັນແກ່ສິ່ງທີ່ຕາບໍ່ເຫັນ ດ້ວຍວ່າສິ່ງທີ່ຕາເຫັນຢູ່ນັ້ນກໍເປັນຂອງຊົ່ວຄາວ ແຕ່ສິ່ງທີ່ຕາບໍ່ເຫັນນັ້ນກໍຖາວອນເປັນນິດ

Chapter 5

- 1 ເພາະເຮົາຮູ້ແລ້ວວ່າ ຖ້າວ່າເຮືອນຂອງເຮົາໃນໂລກນີ້ຄືຮ່າງກາຍນັ້ນໄດ້ຖືກມ້າງລົງເສັງ ເຮົາກໍຍັງມີບ່ອນຢູ່ອາສັຍຊຶ່ງພຣະເຈົ້າຊົງໂຜດປະທານໃຫ້ ເປັນບ່ອນຢູ່ທີ່ບໍ່ໄດ້ສ້າງດ້ວຍມືມະນຸດ ແລະຊົງຕັ້ງຢູ່ຖາວອນເປັນນິດໃນສວັນ
- 2 ເພາະວ່າທີ່ຈິງ ໃນຮ່າງກາຍນີ້ເຮົາຍັງໂອ່ຍອາລັຍຢູ່ ປາຖນາທາຍ່າງຮ້ອນຮິນຢາກທີ່ມເອົາທີ່ຢູ່ຂອງເຮົາອັນມາແຕ່ສວັນ
- 3 ເພື່ອວ່າເມື່ອເຮົາທີ່ມແລ້ວ ເຮົາຈະບໍ່ປາກົດເໝືອນປະເປືອຍ
- 4 ເພາະວ່າເຮົາຜູ້ອາສັຍໃນຮ່າງກາຍນີ້ ຈຶ່ງໂອ່ຍອາລັຍເປັນທຸກໃຈຢ່າງໜັກໜ່ວງ ບໍ່ໃຊ້ປາຖນາຢາກຢູ່ຕົວເປົ່າ ແຕ່ປາຖນາຢາກທີ່ມກາຍໃໝ່ນັ້ນ ເພື່ອວ່າຮ່າງກາຍທີ່ຕາຍເປັນນີ້ຈະໄດ້ຖືກຖວມລົ້ນດ້ວຍຊີວິດ
- 5 ແຕ່ແມ່ນພຣະເຈົ້າຊົງເປັນຜູ້ຈັດແຈ້ງເຮົາໄວ້ສໍາລັບການປ່ຽນແປງນີ້ ແລະພຣະອົງໄດ້ຊົງໂຜດປະທານພຣະວິນຍານເປັນເຄື່ອງມືດຈໍາໄວ້ກັບເຮົາ
- 6 ດ້ວຍເຫດນັ້ນເຮົາຈຶ່ງມີໃຈກ້າຢູ່ສເມີ ດ້ວຍຮູ້ວ່າຂນະເມື່ອເຮົາຢູ່ໃນເຮືອນ ຄືຮ່າງກາຍນີ້ ເຮົາກໍຢູ່ຫ່າງຈາກເຮືອນ ຊຶ່ງຢູ່ໃນອົງພຣະຜູ້ເປັນເຈົ້າ
- 7 ດ້ວຍວ່າເຮົາດໍາເນີນໄປຕາມຄວາມເຊື່ອ ບໍ່ໃຊ້ຕາມທີ່ຕາເຫັນ
- 8 ເຮົາມີໃຈກ້າແລະພໍໃຈທີ່ຈະອອກຈາກເຮືອນ ຄືຮ່າງກາຍນີ້ໄປຢູ່ເຮືອນກັບອົງພຣະຜູ້ເປັນເຈົ້າກໍດີກວ່າ
- 9 ເຫດນັ້ນເຮົາຕັ້ງເປົ້າຫມາຍຂອງເຮົາວ່າ ຖ້າເຮົາຢູ່ໃນເຮືອນ ຄືຮ່າງກາຍນີ້ຫລືບໍ່ຢູ່ກໍດີ ເຮົາກໍຈະພຍາຍາມເຮັດໃຫ້ເປັນທີ່ຊອບພຣະທັຍຂອງພຣະອົງ
- 10 ດ້ວຍວ່າຈໍາເປັນທີ່ເຮົາທຸກຄົນຈະຕ້ອງປາກົດຕົວຕໍ່ໜ້າບັນລັງພິພາກສາຂອງພຣະຄຣິດ ເພື່ອທຸກຄົນຈະໄດ້ຮັບສົມກັບການທີ່ຕົວໄດ້ເຮັດໃນຮ່າງກາຍນີ້ ແລ້ວແຕ່ຈະດີຫລືຊົ່ວ

ການຄົນດີກັບພຣະເຈົ້າທາງພຣະຄຣິດ

The Ministry of Reconciliation

- 11 ເພາະເຫດທີ່ເຮົາຮູ້ຈັກຄວາມຢໍາເກງອົງພຣະຜູ້ເປັນເຈົ້າແລ້ວ ເຮົາຈຶ່ງຊັກຊວນຄົນທັງຫລາຍ ເຮົາເປັນຢ່າງໃດພຣະເຈົ້າກໍຊົງຊາບຢູ່ແລ້ວ ແລະເຮົາຫວັງໃຈວ່າ ໃຈສໍານຶກຜິດແລະຊອບຂອງພວກເຈົ້າຄົງຮູ້ຈັກເຮົາເໝືອນກັນ
- 12 ນີ້ບໍ່ແມ່ນເຮົາຍ້ອງຍໍຕົວເຮົາເອງຕໍ່ເຈົ້າທັງຫລາຍອີກ ແຕ່ເຮົາໃຫ້ພວກເຈົ້າມີໂອກາດທີ່ຈະນໍາເຮົາອອກອວດໄດ້ ເພື່ອເຈົ້າທັງຫລາຍຈະໄດ້ມີຂໍ້ໂຕ້ຕອບກັບຄົນທັງຫລາຍທີ່ມັກອວດໃນສິ່ງພາຍນອກ ບໍ່ແມ່ນໃນສິ່ງທີ່ຢູ່ໃນໃຈ
- 13 ເພາະວ່າຖ້າເຮົາໄດ້ເຮັດຢ່າງຄົນເສັງຈິດເຮົາກໍເຮັດເພາະເຫັນແກ່ພຣະເຈົ້າ ຫລືຖ້າເຮົາເຮັດຢ່າງຄົນປົກກະຕິ ກໍເພາະເຫັນແກ່ເຈົ້າທັງຫລາຍ
- 14 ດ້ວຍວ່າຄວາມຮັກຂອງພຣະຄຣິດຊົງບັງຄັບເຮົາຢູ່ ເພາະເຮົາໄດ້ຄິດເຫັນຢ່າງນີ້ວ່າ ມີຜູ້ນຶ່ງໄດ້ຕາຍແທນຄົນທັງປວງເຫດດັ່ງນັ້ນຄົນທັງປວງນັ້ນຈຶ່ງໄດ້ເຂົ້າສ່ວນໃນຄວາມຕາຍນັ້ນ
- 15 ແລະພຣະອົງນັ້ນໄດ້ຊົງວາຍພຣະຊົນແທນຄົນທັງປວງ ເພື່ອຄົນທັງຫລາຍຜູ້ທີ່ມີຊີວິດຢູ່ນັ້ນ ຈະບໍ່ໄດ້ມີຊີວິດເພື່ອປໂຍດແກ່ຕົວເອງອີກຕໍ່ໄປ ແຕ່ຈະມີຊີວິດຢູ່ເພື່ອພຣະອົງຜູ້ຊົງສົ່ງພຣະຊົນ ແລະໄດ້ຊົງຖືກບັນດານໃຫ້ຄົນພຣະຊົນເພາະເຫັນແກ່ເຂົາ
- 16 ເຫດສັນນັ້ນ ແຕ່ນີ້ຕໍ່ໄປເຮົາຈະບໍ່ສັງເກດຮູ້ຜູ້ໃດຕາມມາຕຖານຂອງມະນຸດ ເຖິງແມ່ນເມື່ອກ່ອນເຮົາໄດ້ສັງເກດຮູ້ພຣະຄຣິດຕາມມາຕຖານຂອງມະນຸດກໍຕາມ ແຕ່ດຽວນີ້ເຮົາກໍບໍ່ສັງເກດຮູ້ພຣະອົງຢ່າງນັ້ນອີກ
- 17 ເຫດສັນນັ້ນຖ້າຜູ້ໃດຢູ່ໃນພຣະຄຣິດ ຜູ້ນັ້ນກໍເປັນຄົນທີ່ຖືກຊົງສ້າງຂຶ້ນໃຫມ່ແລ້ວ ຖານະເກົ່າເຫລົ່ານັ້ນກໍລ່ວງໄປແລ້ວ ເບິ່ງແມ, ກາຍເປັນສິ່ງໃຫມ່ທັງນັ້ນ
- 18 ສິ່ງທັງປວງນີ້ເກີດມາຈາກພຣະເຈົ້າ ຜູ້ຊົງໂຜດໃຫ້ເຮົາຄົນດີກັບພຣະອົງທາງພຣະຄຣິດ ແລະຊົງປະທານໃຫ້ເຮົາມີໜ້າທີ່ປະຕິບັດໃນການຄົນດີນັ້ນ

- 19 ຄົບຮະເຈົ້າຜູ້ຊົງສະຖິດຢູ່ໃນອົງພຣະຄຣິດ ໄດ້ຊົງກະທຳໃຫ້ມະນຸດຄົນດີກັນກັບພຣະອົງ ບໍ່ໄດ້ຊົງຖືໂທດໃນການຜິດບາບຂອງເຂົາ ແລະຊົງມອບຂ່າວເຣື່ອງການທີ່ພຣະອົງໃຫ້ຄົນດີກັນນັ້ນໄວ້ກັບເຮົາ
- 20 ເຫດສັນນັ້ນເຮົາຈຶ່ງເປັນທູດຂອງພຣະຄຣິດ ໂດຍທີ່ພຣະເຈົ້າຊົງຂໍຮ້ອງເຈົ້າທັງຫລາຍທາງເຮົາ ເຮົາຈຶ່ງຂໍຮ້ອງພວກເຈົ້າໃນນາມຂອງພຣະຄຣິດວ່າ “ຈົ່ງຍອມໃຫ້ພຣະເຈົ້າຊົງກະທຳໃຫ້ເຈົ້າຄົນດີກັນກັບພຣະອົງເທີນ”
- 21 ເພາະວ່າພຣະເຈົ້າໄດ້ຊົງກະທຳໃຫ້ພຣະຄຣິດ ຜູ້ຊົງບໍ່ມີຄວາມຜິດບາບນັ້ນ ໄດ້ເຂົ້າສ່ວນກັບຄວາມຜິດບາບຂອງເຮົາ ເພື່ອພວກເຮົາຈະໄດ້ສ່ວນໃນຄວາມຊອບທັມຂອງພຣະເຈົ້າ ໂດຍທາງພຣະອົງ

6

Chapter 6

- 1 ໃນເມື່ອເປັນຄົນຮ່ວມງານກັບພຣະອົງ ເຮົາຈຶ່ງອ້ອນວອນຂໍເຈົ້າທັງຫລາຍ ທີ່ພວກເຈົ້າໄດ້ຮັບພຣະຄຸນຂອງພຣະເຈົ້າຢ່າໃຫ້ເປັນການໄຮ້ປ່າໂຍດ
- 2 ເພາະພຣະອົງຊົງກ່າວວ່າ, “ໃນຄາວທີ່ກະຣຸນາ ເຮົາໄດ້ຟັງເຈົ້າ ໃນວັນແຫ່ງຄວາມພົ້ນ ເຮົາໄດ້ສົງເຄາະເຈົ້າ” ບັດນີ້ແຫລະ, ຄືຄາວແຫ່ງພຣະກະຣຸນາ ບັດນີ້ແຫລະ, ຄືວັນແຫ່ງຄວາມໂຜດໃຫ້ພົ້ນ
- 3 ເຮົາບໍ່ໄດ້ໃຫ້ຜູ້ໃດມີເຫດສະດຸດໃຈຈັກຢ່າງ ເພື່ອບໍ່ໃຫ້ການທີ່ເຮົາຮັບໃຊ້ປະຕິບັດນັ້ນເປັນທີ່ເຂົາຈະຕິຕຽນໄດ້
- 4 ແຕ່ເຮົາຜູ້ເປັນຄົນຮັບໃຊ້ຂອງພຣະເຈົ້າ ໄດ້ສເນີຕົວໃຫ້ເປັນທີ່ຊອບໃນການທັງປວງ ໂດຍຄວາມພຽນອິດທິນຫລວງຫລາຍໃນຄວາມທຸກລຳບາກ ໃນຄວາມຂັດສົນ ໃນການບົບຄັ້ນ
- 5 ໃນການຖືກຂັງ ໃນການຖືກຄຸກ ໃນການວຸ້ນວາຍ ໃນການງານຕ່າງໆ ໃນການອິດທັລັບອິດນອນ ໃນການອິດອາຫານ
- 6 ໂດຍຄວາມບໍ່ຮິສຸດ ໂດຍຄວາມຮູ້ ໂດຍຄວາມອິດທິນດິນນານ ໂດຍໃຈກະຣຸນາ ໂດຍພຣະວິນຍານບໍ່ຮິສຸດ ໂດຍຄວາມຮັກອັນບໍ່ປອມ
- 7 ໂດຍຖອຍຄຳອັນສັດຈິງ ໂດຍຮິດອຳນາດຂອງພຣະເຈົ້າ ໃຊ້ເຄື່ອງອາວຸດແຫ່ງຄວາມຊອບທັມດ້ວຍມືຂວາແລະມືຊ້າຍ
- 8 ທັງເວລາມີຍົດແລະເວລາອັບປຸຍົດ ທັງເວລາລືກັນວ່າບໍ່ດີແລະເວລາລືກັນວ່າດີ ຖືກເຂົາຫາວ່າເປັນຄົນລ້ຽວ ແຕ່ຍັງເປັນຄົນສັດຊື່
- 9 ຖືກເຂົາຫາວ່າເປັນຄົນບໍ່ມີໃຜຮູ້ຈັກ ແຕ່ຍັງເປັນຄົນທີ່ເຂົາຮູ້ຈັກດີ ເປັນຄົນທີ່ກຳລັງຈະຕາຍ ແຕ່ເບິ່ງແມ່, ເຮົາຍັງເປັນຢູ່ເປັນຄົນຖືກລົງໂທດ ແຕ່ຍັງບໍ່ເຖິງຕາຍ
- 10 ເປັນຄົນທີ່ມີຄວາມທຸກໂສກ ແຕ່ຍັງຊົມຊື່ນຍິນດີຢູ່ສເມີ ເປັນຄົນທຸກຍາກ ແຕ່ຍັງເຮັດໃຫ້ຫລາຍຄົນເກີດຮັ່ງມີ ເປັນຄົນບໍ່ມີສິ່ງໃດ ແຕ່ຍັງມີສິ່ງສາຣະພັດ
- 11 ຊາວໂກຣິນໂທເອີຍ ເຮົາກ່າວກັບເຈົ້າທັງຫລາຍໂດຍບໍ່ໄດ້ອັດບັງສິ່ງໃດໄວ້ ແລະໄດ້ແບໃຈຂອງເຮົາອອກໃຫ້ເຈົ້າເທັນ
- 12 ເຮົາບໍ່ໄດ້ອັດບັງໃຈຂອງເຮົາໄວ້ຕໍ່ພວກເຈົ້າ ແຕ່ແມ່ນພວກເຈົ້າໄດ້ອັດບັງໃຈໄວ້ຕໍ່ເຮົາ
- 13 ເຮົາເວົ້າກັບພວກເຈົ້າເໝືອນເວົ້າກັບລູກ ຈົ່ງເຮັດກັບເຮົາເໝືອນດັ່ງເຮົາເຮັດກັບພວກເຈົ້າ ຄືຈົ່ງແບໃຈຂອງເຈົ້າທັງຫລາຍອອກໃຫ້ກວ້າງເທີນ

ພວກເຮົາຄືວິຫານຂອງພຣະເຈົ້າຜູ້ຊົງພຣະຊົນຢູ່

The Temple of the Living God

- 14 ຢ່າຜູກພັນກັບຄົນທີ່ບໍ່ເຊື່ອໃນຖານະທີ່ບໍ່ສເມີກັນ ເພາະວ່າຄວາມຊອບທັມຈະບໍ່ມີຫຸ້ນສ່ວນອັນໃດກັບຄວາມອະທັມ ແລະຄວາມສ່ວາງຈະເຂົ້າສນິດກັບຄວາມມືດໄດ້ຢ່າງໃດ

- 15 ພຣະຄຣິດກັບເບລີອານຈະລົງລອຍກັນໄດ້ຢ່າງໃດ ຫລືຄົນທີ່ເຊື່ອຈະມີສ່ວນອັນໃດກັບຄົນກັບຄືນທີ່ບໍ່ເຊື່ອ
- 16 ວິຫານຂອງພຣະເຈົ້າຈະຕົກລົງກັນກັບພຣະທຽມໄດ້ຢ່າງໃດ ດ້ວຍວ່າເຮົາທັງຫລາຍເປັນວິຫານຂອງພຣະເຈົ້າຜູ້ຊົງພຣະຊົນຢູ່ ດັ່ງທີ່ພຣະເຈົ້າໄດ້ຊົງກ່າວໄວ້ແລ້ວວ່າ, “ເຮົາຈະສະຖິດຢູ່ໃນເຂົາທັງຫລາຍ ແລະຈະທຽວຢູ່ໃນຖ້າມກາງເຂົາ ເຮົາຈະເປັນພຣະເຈົ້າຂອງເຂົາ ແລະເຂົາຈະເປັນໄພ່ພົນຂອງເຮົາ”
- 17 ດ້ວຍເຫດນັ້ນອົງພຣະຜູ້ເປັນເຈົ້າຈຶ່ງຊົງກ່າວວ່າ, “ຈຶ່ງອອກມາຈາກຖ້າມກາງເຂົາເຫລົ່ານັ້ນ ແລະຈຶ່ງຢູ່ຕ່າງຫາກ ຢ່າຖືກຕ້ອງສິ່ງທີ່ຖ່ອຍຮ້າຍ ແລ້ວຝ່າຍເຮົາ ຈຶ່ງຈະຮັບເຈົ້າທັງຫລາຍໄວ້
- 18 ເຮົາຈະເປັນບິດາຂອງພວກເຈົ້າ ແລະຝ່າຍເຈົ້າຈະເປັນບຸດຊາຍຍິງຂອງເຮົາ” ອົງພຣະຜູ້ເປັນເຈົ້າຜູ້ຊົງຮິດທານຸພາບສູງສຸດໄດ້ຊົງກ່າວໄວ້ດັ່ງນັ້ນ

7

Chapter 7

- 1 ພວກທີ່ຮັກເອີຍ ເມື່ອພວກເຮົາມີພຣະສັນຍາດັ່ງນັ້ນແລ້ວ ໃຫ້ເຮົາທັງຫລາຍຊໍາຮະຕົວຈາກຮອຍເປື້ອນທຸກຢ່າງຂອງເນື້ອກາຍແລະວິນຍານຈິດ ແລະຈຶ່ງເຮັດໃຫ້ມີຄວາມບໍ່ຮິສຸດຢ່າງຄົບຖ້ວນ ໂດຍຄວາມຍໍາເກງພຣະເຈົ້າ

ໂປໂລຍິນດີທີ່ຄຣິສຕະຈັກກັບໃຈໃໝ່

Paul's Joy at the Church's Repentance

- 2 ຈຶ່ງມີໃຈກວ້າງຕ້ອນຮັບເຮົາເທີນ ເຮົາບໍ່ໄດ້ເຮັດຮ້າຍແກ່ຜູ້ໃດ ບໍ່ໄດ້ທໍາລາຍຜູ້ໃດ ຫລືບໍ່ໄດ້ເອົາປຽບຜູ້ໃດຈັກເທື່ອ
- 3 ເຮົາກ່າວຢ່າງນີ້ກໍບໍ່ແມ່ນເພື່ອຈະໃສ່ໂທດພວກເຈົ້າ ເພາະເຮົາໄດ້ບອກແລ້ວວ່າ ເຈົ້າທັງຫລາຍຢູ່ໃນໃຈຂອງເຮົາ ຄືຈະຕາຍຫລືຈະເປັນກໍຢູ່ດ້ວຍກັນ
- 4 ເຮົາມີຄວາມໄວ້ໃຈແລະພາກພູມໃຈໃນພວກເຈົ້າຢ່າງຫລວງຫລາຍ ເຮົາໄດ້ຮັບຄວາມຊູໃຈຢ່າງບໍ່ຮິບູນ ແລະໃນຄວາມທຸກລໍາບາກຂອງເຮົາທຸກຢ່າງ ເຮົາກໍຍັງມີຄວາມຊົມຊື່ນຍິນດີຢ່າງລື້ນເຫລືອ
- 5 ເພາະເຖິງແມ່ນວ່າເຮົາໄດ້ມາເຖິງແຂວງມາເກໂດເນັງແລ້ວ ຮ່າງກາຍຂອງເຮົາກໍບໍ່ໄດ້ພັກຜ່ອນຈັກຍາມ ແຕ່ເຮົາມີຄວາມທຸກລໍາບາກຢູ່ອ້ອມຂ້າງ ພາຍນອກມີການຕໍ່ສູ້ ພາຍໃນກໍມີຄວາມຍ້ານ
- 6 ແຕ່ເຖິງປານນັ້ນ ພຣະເຈົ້າຜູ້ຊົງໂຜດໝຸນໃຈຄົນທີ່ຖ່ອຍ ໄດ້ຊົງໂຜດໝຸນໃຈເຮົາດ້ວຍການທີ່ຕິໂຕໄດ້ມາເຖິງນັ້ນ
- 7 ແລະບໍ່ໃຊ້ແຕ່ພຽງການມາຂອງຕິໂຕເທົ່ານັ້ນ ແຕ່ດ້ວຍການທີ່ພວກເຈົ້າໄດ້ຊູໃຈຂອງຕິໂຕອີກດ້ວຍ ຕາມທີ່ຕິໂຕໄດ້ມາເລົ່າໃຫ້ຟັງເຖິງຄວາມອາລັຍແລະຄວາມໂສກເສົ້າຂອງເຈົ້າທັງຫລາຍ ກັບທັງໃຈຮ້ອນຮິນຂອງພວກເຈົ້າທີ່ມີຕໍ່ເຮົາ ຈຶ່ງເຮັດໃຫ້ເຮົາມີຄວາມຊົມຊື່ນຍິນດີທະວີຂຶ້ນ
- 8 ເພາະເຖິງແມ່ນຈິດຫມາຍຂອງເຮົາສະບັບນັ້ນໄດ້ເຮັດໃຫ້ເຈົ້າທັງຫລາຍທຸກໃຈກໍຕາມ ເພາະເຮົາເຫັນວ່າຈິດຫມາຍສະບັບນັ້ນໄດ້ເຮັດໃຫ້ເຈົ້າທັງຫລາຍທຸກໃຈກໍພຽງແຕ່ຊົ່ວຄາວດຽວເທົ່ານັ້ນ
- 9 ບັດນີ້ເຮົາມີຄວາມຊົມຊື່ນຍິນດີບໍ່ໃຊ້ເພາະຄວາມທຸກໃຈຂອງເຈົ້າທັງຫລາຍ ແຕ່ເພາະຄວາມທຸກໃຈນັ້ນເປັນເຫດໃຫ້ພວກເຈົ້າກັບໃຈເສັງໃໝ່ ເພາະວ່າພວກເຈົ້າໄດ້ຮັບຄວາມທຸກໃຈຢ່າງທີ່ຊອບພຣະທັຍພຣະເຈົ້າ ຈຶ່ງບໍ່ໄດ້ຮັບຜົນຮ້າຍຈາກເຮົາຈັກຢ່າງ
- 10 ດ້ວຍວ່າຄວາມທຸກໃຈຕາມຢ່າງຊອບພຣະທັຍພຣະເຈົ້ານັ້ນ ຍ່ອມເຮັດໃຫ້ກັບໃຈເສັງໃໝ່ ຊຶ່ງນໍາໄປສູ່ຄວາມພົ້ນໂດຍບໍ່ຄວນກິນແຫງ ແຕ່ຄວາມທຸກໃຈຕາມຢ່າງໂລກນັ້ນ ຍ່ອມນໍາໄປເຖິງຄວາມຕາຍ
- 11 ຈຶ່ງພິຈາຣະນາເບິ່ງວ່າ ການທີ່ເຈົ້າທັງຫລາຍໄດ້ທຸກໃຈຕາມຢ່າງຊອບພຣະທັຍພຣະເຈົ້ານັ້ນ ໄດ້ເຮັດໃຫ້ພວກເຈົ້າເກີດມີຄວາມຂຍັນຂັນແຂງຫລາຍເທົ່າໃດ ເອົາໃຈໃສ່ທີ່ຈະແກ້ຕົວຫລາຍເທົ່າໃດ ຄວາມເຄືອງໃຈ ຄວາມຕື່ນຕົວ ຄວາມອາ

ລັຍ ຄວາມຮ້ອນຮົນ ແລະການລົງໂທດຕອບແທນຫລາຍເທົ່າໃດ ໃນທຸກສິ່ງເຫລົ່ານີ້ເຈົ້າທັງຫລາຍໄດ້ສະແດງຕົວວ່າ ເປັນຄົນບໍ່ມີຜິດໃນການນັ້ນແລ້ວ

- 12 ເຫດສັນນັ້ນເຖິງແມ່ນວ່າເຮົາໄດ້ຂຽນມາເຖິງເຈົ້າທັງຫລາຍ ກໍບໍ່ໃຊ້ຍ້ອນຜູ້ທີ່ໄດ້ເຮັດຜິດຫລືຍ້ອນຜູ້ທີ່ຖືກຜິດນັ້ນ ແຕ່ ເພື່ອຄວາມຂັ້ນຂັ້ນແຂງທີ່ພວກເຈົ້າມີຕໍ່ເຮົານັ້ນ ຈະໄດ້ປາກົດແກ່ເຈົ້າທັງຫລາຍຊ້ອງພຣະພັກພຣະເຈົ້າ
- 13 ໂດຍເຫດນັ້ນແທລະ ເຮົາຈຶ່ງມີຄວາມຊູໃຈ ນອກຈາກຄວາມຊູໃຈຂອງເຮົານັ້ນ ເຮົາມີຄວາມຊົມຊື່ນຍິນດີຢ່າງເຫລືອ ລິ້ນ ເພາະຍ້ອນຄວາມຍິນດີຂອງຕີໂຕ ໃນການທີ່ພວກເຈົ້າໄດ້ເຮັດໃຫ້ຈິດໃຈຂອງຕີໂຕສົງຄົມ
- 14 ທີ່ເຮົາໄດ້ອວດອ້າງເຮືອງເຈົ້າທັງຫລາຍແກ່ຕີໂຕ ເຮົາບໍ່ມີຄວາມລະອາຍເລີຍ ທຸກສິ່ງທີ່ເຮົາກ່າວແກ່ພວກເຈົ້າເປັນ ຄວາມຈິງສັນໃດ ສິ່ງທີ່ເຮົາອວດອ້າງເຮືອງພວກເຈົ້າແກ່ຕີໂຕເມື່ອກ່ອນນັ້ນ ກໍປາກົດເປັນຄວາມຈິງເໝືອນກັນສັນນັ້ນ
- 15 ແລະເມື່ອຕີໂຕລະນຶກເຖິງການເຊື່ອຟັງຂອງເຈົ້າທັງຫລາຍ ແລະການທີ່ພວກເຈົ້າໄດ້ຕ້ອນຮັບທ່ານດ້ວຍຄວາມຍ່າເກງ ຈົນຕົວສັ່ນ ທ່ານກໍເພີ່ມຄວາມຮັກໃນພວກເຈົ້າຫລາຍຂຶ້ນ
- 16 ເຮົາຊົມຊື່ນຍິນດີເພາະວ່າເຮົາເຊື່ອໝັ້ນພວກເຈົ້າໄດ້ທຸກສິ່ງ

8 ການໃຫ້ທ່ານແບບຄຣິສະຕຽນ

Encouragement to Be Generous

- 1 ພື້ນອງທັງຫລາຍເອີຍ, ເຮົາປາຖນາໃຫ້ເຈົ້າທັງຫລາຍຮູ້ຈັກເຖິງພຣະຄຸນຂອງພຣະເຈົ້າ ຊຶ່ງພຣະອົງຊົງໂຜດປະທານ ແກ່ຄຣິສຕະຈັກທັງຫລາຍໃນແຂວງມາເກໂດເນັງ
- 2 ເພາະວ່າເມື່ອຄາວທີ່ເຂົາຖືກທົດລອງຢ່າງໜັກ ໂດຍໄດ້ຮັບຄວາມທຸກລຳບາກ ຄວາມຍິນດີອັນເຫລືອລິ້ນ ແລະ ຄວາມຍາກຈົນອັນເຫລືອປະມານຂອງເຂົານັ້ນ ກໍໄດ້ປາກົດລິ້ນອອກມາເປັນໃຈສັດທາອັນກວ້າງຂວາງ
- 3 ເພາະເຮົາເປັນພຍານໄດ້ວ່າ ເຂົາສັດທາຖວາຍໂດຍສຸດຄວາມສາມາດຂອງເຂົາ ແລະເຫລືອຄວາມສາມາດຂອງ ເຂົາເສັງອີກ
- 4 ແລ້ວຕາມລຳພັງໃຈຂອງເຂົາເອງ ເຂົາກໍຍັງໄດ້ອ້ອນວອນຢ່າງຫລວງຫລາຍ ຂໍເຮົາກະຣຸນາໃຫ້ເຂົາມີສ່ວນໃນການ ຊ່ອຍເຫລືອພວກໄພພິນຂອງພຣະເຈົ້າ
- 5 ບໍ່ເໝືອນດັ່ງເຮົາໄດ້ຄາດໝາຍໄວ້ ແຕ່ຂໍສຳຄັນທີ່ສຸດແມ່ນເຂົາໄດ້ຖວາຍຕົວເອງແກ່ອົງພຣະຜູ້ເປັນເຈົ້າກ່ອນ ແລ້ວໄດ້ ມອບຕົວໃຫ້ເຮົາຕາມນ້ຳພຣະທັຍຂອງພຣະເຈົ້າ
- 6 ຈົນວ່າເຮົາໄດ້ເຕືອນຕີໂຕໃຫ້ຊ່ອຍພວກເຈົ້າເຮັດການກຸສົນນັ້ນໃຫ້ສຳເລັດ ຕາມທີ່ຕົນໄດ້ລົງມືເຮັດໄວ້ກ່ອນແລ້ວນັ້ນ
- 7 ເຫດສັນນັ້ນເມື່ອເຈົ້າທັງຫລາຍມີບໍລິບູນໃນທຸກສິ່ງ ຄືຄວາມເຊື່ອ ຖ້ອຍຄຳ ວິຊາຄວາມຮູ້ ຄວາມຂັ້ນຂັ້ນແຂງ ແລະ ຄວາມຮັກຕໍ່ເຮົາ ເຈົ້າທັງຫລາຍກໍຈຶ່ງປະກອບການກຸສົນນີ້ຢ່າງບໍລິບູນເໝືອນກັນ
- 8 ເຮົາກ່າວດັ່ງນີ້ບໍ່ແມ່ນຄຳບັນຊາ ແຕ່ໄດ້ນຳເຮືອງຄວາມຂັ້ນຂັ້ນແຂງຂອງຄົນອື່ນມາທຽບທົດລອງກັບຄວາມຮັກຂອງ ເຈົ້າທັງຫລາຍນັ້ນ ເບິ່ງວ່າເປັນຂອງແທ້ຫລືບໍ່
- 9 ເພາະວ່າເຈົ້າທັງຫລາຍຮູ້ຈັກພຣະຄຸນຂອງພຣະເຢຊູຄຣິດເຈົ້າຂອງພວກເຮົາແລ້ວວ່າ ເຖິງແມ່ນພຣະອົງຊົງຮັ່ງມີ ພຣະ ອົງກໍຍັງຊົງຍອມກາຍເປັນຄົນຍາກຈົນເພາະເຫັນແກ່ເຈົ້າທັງຫລາຍ ເພື່ອເຈົ້າທັງຫລາຍຈະໄດ້ກາຍເປັນຄົນຮັ່ງມີ ເນື່ອງຈາກຄວາມຍາກຈົນຂອງພຣະອົງ
- 10 ແລະເຮົາຈະອອກຄວາມເຫັນໃນເຮືອງນີ້ວ່າ ເຮືອງທີ່ພວກເຈົ້າໄດ້ຕັ້ງຕົ້ນກ່ອນເຂົາເມື່ອປີກາຍນີ້ ແລະບໍ່ແມ່ນພວກເຈົ້າ ໄດ້ຕັ້ງຕົ້ນຈະເຮັດເທົ່ານັ້ນ ແຕ່ວ່າຍັງເຕັມໃຈໃນການເຮັດນັ້ນດ້ວຍ
- 11 ບັດນີ້ກໍຄວນແລ້ວທີ່ເຈົ້າທັງຫລາຍຈະເຮັດການນັ້ນໃຫ້ສຳເລັດເສັງ ເພື່ອວ່າເມື່ອພວກເຈົ້າມີໃຈພ້ອມຢູ່ແລ້ວ ເຈົ້າກໍສຳ ເລັດຕາມຄວາມສາມາດຂອງຕົນ
- 12 ເພາະວ່າຖ້າມີນ້ຳໃຈພ້ອມຢູ່ແລ້ວ ພຣະເຈົ້າກໍຊົງພໍພຣະທັຍທີ່ຈະຊົງຮັບຕາມທີ່ທຸກຄົນມີຢູ່ ບໍ່ໃຊ້ຕາມທີ່ເຂົາບໍ່ມີ

- 13 ເຮົາບໍ່ໄດ້ມຸ້ງຫມາຍວ່າຈະໃຫ້ການງານຂອງຄົນອື່ນເປົາລົງ ແລະໃຫ້ການງານຂອງພວກເຈົ້າຫນ້າກຂຶ້ນ ແຕ່ເພື່ອໃຫ້ເປັນການສເມີກັນ
- 14 ສັນນັ້ນໃນຍາມທີ່ເຈົ້າທັງຫລາຍມີບໍລິບູນຢ່າງເວລານີ້ ພວກເຈົ້າກໍຄວນຈະຊ່ອຍຄົນເຫລົ່ານັ້ນທີ່ຂາດເຂີນ ແລະໃນຍາມທີ່ເຂົາມີບໍລິບູນ ເຂົາກໍຈະຊ່ອຍພວກເຈົ້າເມື່ອຂາດເຂີນເໝືອນກັນ ເພື່ອຈະໃຫ້ສເມີກັນໄປ
- 15 ດັ່ງມີຄຳຂຽນໄວ້ໃນພຣະຄັມພີແລ້ວວ່າ, “ຜູ້ໃດໄດ້ຫລາຍກໍບໍ່ເຫລືອ ແລະຜູ້ທີ່ໄດ້ໜ້ອຍກໍບໍ່ຂາດເຂີນ”
Commendation of Titus
- 16 ແຕ່ຈົ່ງຂອບພຣະຄຸນພຣະເຈົ້າ ຜູ້ຊົງບັນດານໃຫ້ຕິໂຕມີໃຈຂຍັນຂັນແຂງເພື່ອເຈົ້າທັງຫລາຍຢ່າງດຽວກັນ
- 17 ເພາະບໍ່ພຽງແຕ່ທ່ານໄດ້ຮັບຄວາມເຕືອນຂອງເຮົາເທົ່ານັ້ນ ແຕ່ທ່ານຍັງມີໃຈຂຍັນຂັນແຂງພ້ອມຢູ່ແລ້ວ ຈຶ່ງໄດ້ໄປຫາເຈົ້າທັງຫລາຍຕາມລຳພັງໃຈຕົນເອງ
- 18 ເຮົາໄດ້ໃຊ້ພື້ນອງຄົນນັ້ນ ຜູ້ມີຊື່ສຽງໃນຄຣິສຕະຈັກທັງຫລາຍເພາະການປະກາດຂ່າວປະເສີດ ໃຫ້ໄປນຳຕິໂຕ
- 19 ແລະບໍ່ພຽງແຕ່ເທົ່ານັ້ນ ແຕ່ຄຣິສຕະຈັກໄດ້ເລືອກຕັ້ງຜູ້ນັ້ນໃຫ້ເປັນເພື່ອນເດີນທາງດ້ວຍກັນກັບເຮົາໃນການກຸສົນ ຊຶ່ງເຮົາໄດ້ຮັບເປັນທຸຣະ ເພື່ອໃຫ້ເປັນທີ່ຖວາຍພຣະກຽດແກ່ອົງພຣະຜູ້ເປັນເຈົ້າ ແລະເປັນທີ່ສະແດງນ້ຳໃຈອັນພ້ອມແລ້ວຂອງເຮົາ
- 20 ເຮົາກໍຈັດການຢ່າງນີ້ເພື່ອບໍ່ໃຫ້ຜູ້ນຶ່ງຜູ້ໃດຕິຕຽນເຮົາໄດ້ ໃນເລື່ອງຂອງບໍລິຈາກອັນບໍລິບູນຊຶ່ງເຮົາໄດ້ຮັບແຈກກັນ
- 21 ດ້ວຍວ່າເຮົາມຸ້ງຫມາຍຢາກເປັນຄົນສັດຊື່ ບໍ່ໃຊ້ແຕ່ຈຳເພາະພຣະພັກອົງພຣະຜູ້ເປັນເຈົ້າເທົ່ານັ້ນ ແຕ່ຕໍ່ຫນ້າຄົນທັງປວງດ້ວຍ
- 22 ເຮົາໄດ້ໃຊ້ພື້ນອງຂອງເຮົານັ້ນໄປນຳເຂົາ ຄືຜູ້ທີ່ເຮົາໄດ້ທົດລອງເບິ່ງຫລາຍເທື່ອ ຈຶ່ງເຫັນວ່າເປັນຄົນມີໃຈຂຍັນຂັນແຂງໃນຫລາຍສິ່ງຫລາຍຢ່າງມາແລ້ວ ແລະບັດນີ້ໄດ້ມີຄວາມຂຍັນຂັນແຂງຫລາຍກວ່າເກົ່າ ຍ້ອນວ່າທ່ານມີຄວາມໄວ້ໃຈຫລາຍໃນພວກເຈົ້າ
- 23 ສ່ວນຕິໂຕນັ້ນເປັນຜູ້ເຂົ້າສ່ວນກັບເຮົາ ແລະເປັນຜູ້ຮ່ວມງານໃນການຮັບໃຊ້ເຈົ້າທັງຫລາຍ ສ່ວນພວກພື້ນອງຂອງເຮົານັ້ນກໍເປັນທູດຮັບໃຊ້ຂອງຄຣິສຕະຈັກທັງຫລາຍ ແລະເປັນພຣະກຽດຂອງພຣະຄຣິດ
- 24 ເຫດສັນນັ້ນຈຶ່ງສະແດງຫລັກຖານຄວາມຮັກຂອງເຈົ້າທັງຫລາຍ ແລະການທີ່ເຮົາອວດອ້າງກ່ຽວກັບເລື່ອງພວກເຈົ້ານັ້ນ ຈຶ່ງໃຫ້ປາກົດແກ່ເຂົາເຫລົ່ານັ້ນຕໍ່ໜ້າຄຣິສຕະຈັກທັງຫລາຍ

9 ການສົງເຄາະພວກໄພ່ພົນຂອງພຣະເຈົ້າ

Collection for Christians at Jerusalem

- 1 ເຮົາບໍ່ຈຳເປັນຕ້ອງຂຽນເຖິງເຈົ້າທັງຫລາຍ ກ່ຽວເລື່ອງການສົງເຄາະພວກໄພ່ພົນຂອງພຣະເຈົ້າ
- 2 ເພາະເຮົາຮູ້ວ່າໃຈຂອງພວກເຈົ້າພ້ອມຢູ່ແລ້ວ ເຮົາຈຶ່ງກ່າວອວດອ້າງເລື່ອງພວກເຈົ້າຕໍ່ຊາວມາເກໂດເນັງວ່າ ທີ່ແຂວງອະຂາຢາເຂົາກໍຈັດແຈງໄວ້ພ້ອມແລ້ວຕັ້ງແຕ່ປີກາຍ ແລະໃຈຮ້ອນຮິນຂອງເຈົ້າທັງຫລາຍກໍຊຸກຍູ້ຫລາຍຄົນໃຫ້ເຂົາສົນໃຈ
- 3 ແຕ່ເຮົາໄດ້ໃຫ້ພວກພື້ນອງເຫລົ່ານັ້ນໄປ ເພື່ອບໍ່ໃຫ້ການອວດອ້າງຂອງເຮົາກ່ຽວເລື່ອງພວກເຈົ້າໃນຂໍ້ນັ້ນເປັນການເສັງປໂຍດແລະເພື່ອໃຫ້ເຈົ້າທັງຫລາຍຈັດແຈງໄວ້ພ້ອມເໝືອນດັ່ງເຮົາບໍ່ໄດ້ກ່າວແລ້ວນັ້ນ
- 4 ບໍ່ດັ່ງນັ້ນແລ້ວ, ຖ້າຊາວມາເກໂດເນັງບາງຄົນມາກັບເຮົາ ແລະເຫັນວ່າເຈົ້າທັງຫລາຍບໍ່ໄດ້ຈັດແຈງໄວ້ພ້ອມຕາມທີ່ເຮົາໄດ້ຕາຍໃຈເຊື່ອນັ້ນ ຢ່າວ່າແຕ່ພວກເຈົ້າຈະຖືກລະອາຍຂາຍໜ້າ ແຕ່ເຮົາເອງກໍຈະຖືກລະອາຍຂາຍໜ້າເໝືອນກັນ
- 5 ເຫດສັນນັ້ນເຮົາຈຶ່ງຄິດເຫັນວ່າຈຳເປັນຕ້ອງຕັກເຕືອນພື້ນອງເຫລົ່ານັ້ນ ໃຫ້ໄປຫາເຈົ້າທັງຫລາຍກ່ອນເຮົາ ແລະໃຫ້ຈັດແຈງເຄື່ອງທານຂອງເຈົ້າທັງຫລາຍໄວ້ຕາມທີ່ໄດ້ສັນຍາໄວ້ແລ້ວ ເພື່ອເຄື່ອງທານນັ້ນຈະມີຢູ່ພ້ອມ ເໝືອນເປັນເຄື່ອງທານທີ່ໃຫ້ດ້ວຍໃຈສັດທາ ບໍ່ໃຊ້ດ້ວຍຂົນໃຈ

- 6 ດັ່ງນີ້ແທລະຄົນທີ່ຫວ່ານພຽງເລັກນ້ອຍກໍກ່ຽວເກັບໄດ້ພຽງເລັກນ້ອຍ ແລະຄົນທີ່ຫວ່ານຫລາຍກໍກ່ຽວເກັບໄດ້ຫລາຍ
- 7 ທຸກຄົນຈຶ່ງໃຫ້ຕາມທີ່ຕົນໄດ້ຄິດຫມາຍໄວ້ໃນໃຈ ບໍ່ໃຊ້ໃຫ້ດ້ວຍຄິດເສັຽດາຍ ຫລືດ້ວຍຂຶ້ນໃຈໃຫ້ ເຫດວ່າພຣະເຈົ້າຊົງຮັກຄົນນັ້ນທີ່ໃຫ້ດ້ວຍຊື່ນໃຈຍິນດີ
- 8 ແລະພຣະເຈົ້າຊົງຮິດອາດປະທານພຣະຄຸນອັນສົມອຸດົມທຸກຢ່າງແກ່ເຈົ້າທັງຫລາຍ ເພື່ອໃຫ້ພວກເຈົ້າມີທຸກສິ່ງທຸກຢ່າງພຽງພໍສໍາລັບຕົວສເມີ ທັງຈະມີສິ່ງຂອງບໍຣິບູນສໍາລັບການງານດີທຸກຢ່າງດ້ວຍ
- 9 ຕາມທີ່ມີຂຽນໄວ້ໃນພຣະຄໍາພີວ່າ, “ທ່ານບໍຣິຈາກຢ່າງກວ້າງຂວາງໃຫ້ແກ່ຄົນທຸກຍາກ ຄຸນຄວາມດີຂອງທ່ານກໍຕັ້ງຢູ່ເປັນນິດ”
- 10 ຝ່າຍພຣະອົງຜູ້ຊົງປະທານແນວປູກໃຫ້ແກ່ຜູ້ຫວ່ານ ກັບທັງອາຫານສໍາລັບກິນ ຈະຊົງປະທານແນວປູກໃຫ້ແກ່ເຈົ້າທັງຫລາຍ ທັງຈະຊົງບັນດານໃຫ້ແນວປູກນັ້ນທະວີຂຶ້ນ ຊ້າຈະຊົງບັນດານໃຫ້ຜົນແຫ່ງຄຸນຄວາມດີຂອງພວກເຈົ້ານັ້ນຈະເຣີນຂຶ້ນ
- 11 ໂດຍຊົງໂຜດໃຫ້ເຈົ້າທັງຫລາຍຮັ່ງມີດ້ວຍສິ່ງຂອງຢ່າງບໍຣິບູນ ເພື່ອໃຫ້ພວກເຈົ້າມີຂອງແຈກຢາຍຢ່າງໃຈກວ້າງຂວາງ ຊຶ່ງເຮົາໄດ້ນໍາໄປແຈກຢາຍ ຈຶ່ງເປັນເຫດໃຫ້ເກີດການຂອບພຣະຄຸນຕໍ່ພຣະເຈົ້າ
- 12 ເພາະວ່າການຮັບໃຊ້ໃນການບົວລະບັດນັ້ນບໍ່ໃຊ້ເປັນການຊ່ອຍພວກໄພພິນຂອງພຣະອົງທີ່ຂາດເຂີນເທົ່ານັ້ນ ແຕ່ຍັງເປັນເຫດໃຫ້ມີການຂອບພຣະຄຸນພຣະເຈົ້າຫລວງຫລາຍອີກດ້ວຍ
- 13 ແລະເມື່ອງຈາກຜົນແຫ່ງການບົວລະບັດນັ້ນ ເຂົາຈຶ່ງສັຮເສີນພຣະເຈົ້າ ໂດຍເຫດທີ່ເຈົ້າທັງຫລາຍຍອມຟັງແລະຕັ້ງໃຈຢູ່ໃນອໍານາດຂ່າວປະເສີດເຮືອງພຣະຄຣິດ ແລະເພາະເຫດພວກເຈົ້າໄດ້ແຈກຈ່າຍແກ່ເຂົາແລະແກ່ຄົນທັງປວງດ້ວຍໃຈກວ້າງຂວາງ
- 14 ຝ່າຍເຂົາກໍຈະຮັກແພງແລະອ້ອນວອນເພື່ອເຈົ້າທັງຫລາຍ ເພາະເຫດພຣະຄຸນຂອງພຣະເຈົ້າທີ່ສະຖິດຢູ່ໃນພວກເຈົ້າຢ່າງລື່ນເຫລືອ
- 15 ຈຶ່ງຂອບພຣະຄຸນພຣະເຈົ້າເພາະຂອງພຣະຣາຊທານອັນເຫລືອທີ່ຈະພັນລະນາໃຫ້ສິ້ນສຸດໄດ້

10 ໄປໂລກ່າວຕໍ່ຕ້ານເຮືອງການປະຕິບັດຂອງຄົນ

Paul Defends His Ministry

- 1 ເຮົາຄືໂປໂລ ຂໍອ້ອນວອນເຈົ້າທັງຫລາຍເປັນສ່ວນຕົວ ໂດຍເຫັນແກ່ຄວາມອ້ອນສຸພາບແລະພຣະທັຍກະຣຸນາຂອງພຣະຄຣິດ ເຮົາ ຜູ້ຊຶ່ງພວກເຈົ້າວ່າເປັນຄົນສຸພາບຖ່ອມຕົວເມື່ອຢູ່ຕໍ່ໜ້າ ແຕ່ເມື່ອຢູ່ໂກກໍເປັນຄົນໃຈກ້າ
- 2 ຄື ເຮົາຂໍຮ້ອງພວກເຈົ້າວ່າ ເມື່ອເຮົາມາຢູ່ນໍາພວກເຈົ້າ ຢ່າໃຫ້ເຮົາສະແດງຄວາມກ້າຫານດ້ວຍຄວາມແນ່ໃຈ ເໝືອນເຮົາຄິດບັງອາດຈະເຮັດຕໍ່ລາງຄົນທີ່ນຶກເຫັນວ່າ ເຮົາຍັງເຮັດໄປຕາມທັມມະດາມະນຸດ
- 3 ເພາະເຖິງແມ່ນວ່າເຮົາຢູ່ກິນໃນໂລກກໍຈຶ່ງ ເຮົາກໍບໍ່ໄດ້ສູ້ຮົບຕາມທັມມະດາມະນຸດ
- 4 ເພາະວ່າເຄື່ອງອາວຸດຂອງເຮົາບໍ່ເປັນຝ່າຍໂລກ ແຕ່ມີຮິດອໍານາດຈາກພຣະເຈົ້າ ອາດທໍາລາຍຄ້າຍອັນເຂັ້ມແຂງໄດ້ຄືທໍາລາຍຄວາມຄິດທີ່ມີເຫດຜົນອັນບໍ່ຈິງ
- 5 ແລະຄວາມດີດຶງທຸກປະການທີ່ຕັ້ງຕົວຂຶ້ນຂັດຂວາງຄວາມຮູ້ຈັກພຣະເຈົ້າ ແລະປາຍຄວາມຄິດທຸກປະການລົງໃຫ້ຢູ່ໃຕ້ບັງຄັບ ຈົນເຖິງນ້ອມຟັງພຣະຄຣິດ
- 6 ແລະເມື່ອການນ້ອມຟັງຂອງເຈົ້າທັງຫລາຍສໍາເຣັດຄົບຖ້ວນແລ້ວ ເຮົາພ້ອມທີ່ຈະລົງໂທດແກ່ການບໍ່ນ້ອມຟັງທຸກປະການ
- 7 ເຈົ້າທັງຫລາຍຈຶ່ງແລເບິ່ງສິ່ງທີ່ປາກົດກັບຕາ ຖ້າຜູ້ໃດຕາຍໃຈເຊື່ອວ່າຕົນເປັນຄົນຂອງພຣະຄຣິດ ກໍໃຫ້ຜູ້ນັ້ນຄໍານຶງວ່າ ເໝືອນດັ່ງຕົນເປັນຄົນຂອງພຣະຄຣິດ ເຮົາກໍເປັນຄົນຂອງພຣະຄຣິດເໝືອນກັນ

- 8 ເຖິງແມ່ນວ່າເຮົາໄດ້ອວດອ້າງຫລາຍໄປໜ້ອຍໜຶ່ງ ກ່ຽວກັບອຳນາດທີ່ອົງພຣະຜູ້ເປັນເຈົ້າຊົງປະທານໃຫ້ໄວ້ ເພື່ອສ້າງພວກເຈົ້າຂຶ້ນ ບໍ່ໃຊ້ເພື່ອທຳລາຍພວກເຈົ້າກໍຈະບໍ່ລະອາຍ
- 9 ເຮົາເວົ້າດັ່ງນັ້ນເພື່ອບໍ່ໃຫ້ເຈົ້າທັງຫລາຍຄິດວ່າ ເຮົາຢາກໃຫ້ພວກເຈົ້າຢ້ານເພາະຈິດໝາຍຂອງເຮົາ ເພາະມີລາງຄົນເວົ້າວ່າ,
- 10 “ຈິດໝາຍຂອງໂປໂລນັ້ນມີນ້ຳໜັກ ແລະມີອຳນາດກໍຈິງ ແຕ່ວ່າຕົວທ່ານເບິ່ງຄືອ່ອນແຮງ ແລະຖ້ອຍຄຳຂອງທ່ານກໍໃຊ້ການບໍ່ໄດ້”
- 11 ຈົ່ງໃຫ້ຄົນເຫລົ່ານັ້ນເຂົ້າໃຈດັ່ງນີ້ວ່າ ເມື່ອເຮົາບໍ່ຢູ່ ເຮົາເວົ້າໄວ້ໃນຈິດໝາຍຂອງເຮົາຢ່າງໃດ ເມື່ອເຮົາມາແລ້ວເຮົາກໍຈະເຮັດຢ່າງນັ້ນ
- 12 ເພາະວ່າເຮົາບໍ່ກ້າມັບຕົວວ່າສເມີກັນກັບລາງຄົນທີ່ຍົກຕົວເອງ ຫລືປຽບທຽບກັນແລະກັນແລ້ວ ເຂົາກໍເປັນຄົນຂາດສະຕິປັນຍາ
- 13 ຝ່າຍເຮົາຈະບໍ່ອວດຕົວໃນສິ່ງໃດເກີນຂອບເຂດ ແຕ່ວ່າຈະອວດຕົວໃນຂອບເຂດທີ່ພຣະເຈົ້າໄດ້ຊົງຈັດໄວ້ໃຫ້ເຮົາ ແລະພວກເຈົ້າກໍຢູ່ໃນຂອບເຂດນັ້ນ
- 14 ການທີ່ເຮົາມາເຖິງເຈົ້າທັງຫລາຍນັ້ນ ບໍ່ໃຊ້ເປັນການລ່ວງເກີນຂອບເຂດອັນຄວນ ເພາະເຮົາເປັນຜູ້ທີ່ນຳຂ່າວປະເສີດເຮືອງພຣະຄຣິດມາເຖິງພວກເຈົ້າກ່ອນໝູ່
- 15 ເຮົາບໍ່ໄດ້ອວດຕົວເກີນຂອບເຂດ ບໍ່ໄດ້ເອົາການທີ່ຄົນອື່ນເຮັດມາອວດ ແຕ່ເຮົາຫວັງໃຈວ່າ ເມື່ອຄວາມເຊື່ອຂອງພວກເຈົ້າຈະເຣີນຂຶ້ນແລ້ວ ງານຂອງເຮົາຈະຂຍາຍຂອບເຂດອອກໄປຢ່າງກວ້າງຂວາງຖ້າມາກາງພວກເຈົ້າໃນຂອບເຂດຂອງເຮົາ
- 16 ເພື່ອເຮົາຈະໄດ້ປະກາດເຮືອງຂ່າວປະເສີດໃນເຂດທີ່ຢູ່ນອກທ້ອງຖິ່ນຂອງພວກເຈົ້າ ໂດຍບໍ່ໄດ້ອວດເຮືອງການງານທີ່ຄົນອື່ນໄດ້ເຮັດໄວ້ແລ້ວນັ້ນ
- 17 “ຖ້າຜູ້ໃດຈະອວດ ກໍຈົ່ງເອົາອົງພຣະຜູ້ເປັນເຈົ້າມາອວດເທິນ”
- 18 ເພາະຄົນທີ່ຍົກຍ້ອງຕົວເອງບໍ່ເປັນທີ່ນັບຖືຂອງຜູ້ໃດ ແຕ່ຄົນທີ່ໜ້ານັບຖືນັ້ນ ຄືຜູ້ທີ່ພຣະອົງເຈົ້າຊົງຍົກຍ້ອງ

11 ໂປໂລແລະອັຄສາວິກທຽມ

Paul and the False Apostles

- 1 ເຮົາປະສົງຢາກໃຫ້ເຈົ້າທັງຫລາຍອິດທິນຟັງຄວາມໂງ່ຂອງເຮົາຈັກໜ້ອຍ
- 2 ກະຣຸນາອິດທິນນຳເຮົາແດ່ຖ້ອນ ເພາະວ່າເຮົາຫວງແຫນເຈົ້າທັງຫລາຍຕາມຢ່າງຄວາມຫວງແຫນຂອງພຣະເຈົ້າ ເຫດວ່າເຮົາໄດ້ໝາຍໝັ້ນພວກເຈົ້າໄວ້ສຳລັບຜິວຜູ້ດຽວ ເພື່ອຈະຖວາຍແກ່ພຣະຄຣິດເປັນສາວປອດບໍຣິສຸດ
- 3 ແຕ່ເໝືອນດັ່ງນັ້ນໄດ້ຫລອກລວງນາງເອວາດ້ວຍກິນອຸບາຍຂອງມັນ ເຮົາຄິດຢ້ານວ່າຈິດໃຈຂອງເຈົ້າທັງຫລາຍກໍຈະຖືກຫລອກລວງດ້ວຍຢ່າງໃດຢ່າງໜຶ່ງ ໃຫ້ຫລົງຈາກຄວາມຈິງຮັກພັກດີອັນສັດຊື່ແລະອັນບໍຣິສຸດຕໍ່ພຣະຄຣິດດັ່ງນັ້ນ
- 4 ເຫດວ່າຖ້າມີຜູ້ໃດມາປະກາດເຮືອງພຣະເຊືອງອື່ນ ທີ່ແຕກຕ່າງກັບພຣະອົງທີ່ເຮົາໄດ້ປະກາດແລ້ວນັ້ນ ຫລືຖ້າເຈົ້າທັງຫລາຍຈະຮັບພຣະວິນຍານ ຊຶ່ງຕ່າງກັນກັບທີ່ພວກເຈົ້າໄດ້ຮັບແລ້ວນັ້ນ ຫລືຮັບຂ່າວປະເສີດອັນແຕກຕ່າງກັບທີ່ພວກເຈົ້າໄດ້ຮັບເອົາແລ້ວນັ້ນ ກໍບໍ່ກັບວ່າເຈົ້າທັງຫລາຍໄດ້ຍອມເຊື່ອຟັງຕໍ່ເຂົາງ່າຍເຕັມທີ
- 5 ເພາະເຮົາຄິດວ່າເຮົາບໍ່ເປັນຜູ້ຕ່ຳຕ້ອຍກວ່າພວກອັຄສາວິກຂຶ້ນຜູ້ໃຫຍ່ເຫລົ່ານັ້ນແມ່ນແຕ່ໜ້ອຍດຽວ
- 6 ເຖິງແມ່ນເຮົາບໍ່ເກັ່ງຝ່າຍຄວາມເວົ້າກໍດີ ເຮົາກໍຍັງມີຄວາມຮູ້ ທີ່ຈິງ, ເຮົາໄດ້ສະແດງຂໍ້ນີ້ໃຫ້ປາກົດຢ່າງແຈ່ມແຈ້ງແກ່ເຈົ້າທັງຫລາຍແລ້ວໃນກິຈການທຸກສິ່ງ
- 7 ເຮົາໄດ້ເຮັດຜິດຫລືໃນການທີ່ເຮົາຖອມໃຈລົງເພື່ອຍົກຂູ່ເຈົ້າທັງຫລາຍຂຶ້ນ ເພາະເຮົາໄດ້ປະກາດເຮືອງຂ່າວປະເສີດຂອງພຣະເຈົ້າແກ່ພວກເຈົ້າ ໂດຍບໍ່ໄດ້ຄິດຄຳອັນໃດ

- 8 ເຮົາໄດ້ລູ່ຊົງຄຣິສຕະຈັກໜ່ວຍອື່ນ ດ້ວຍການຮັບເງິນບໍາລຸງຈາກພວກເຂົາເພື່ອມາປົວລະບັດພວກເຈົ້າ
- 9 ແລະເມື່ອເຮົານໍາເຈົ້າທັງຫລາຍແລະກໍາລັງຂາດເຂີນ ເຮົາກໍບໍ່ໄດ້ໃຫ້ເປັນພາຣະອັນໜັກແກ່ຜູ້ໃດ ເພາະວ່າພວກພີ່ນ້ອງທີ່ມາຈາກແຂວງມາເກໂດເນັງ ໄດ້ຊ່ອຍໃຫ້ມີພັກຄວາມຕ້ອງການຂອງເຮົາ ເຮົາໄດ້ລະວັງຕົວບໍ່ໃຫ້ເປັນພາຣະອັນໜັກແກ່ເຈົ້າທັງຫລາຍໃນສິ່ງໃດ ແລະຈະລະວັງຢ່າງນັ້ນຕໍ່ໄປ
- 10 ຄວາມຈິງຂອງພຣະຄຣິດມີຢູ່ໃນເຮົາຢ່າງຄັກແນ່ສັນໃດ ຈຶ່ງບໍ່ມີຜູ້ໃດໃນແຂວງອະຂາຢາທ້າມບໍ່ໃຫ້ອວດອ້າງການນີ້ສັນນັ້ນ
- 11 ເພາະເຫດໃດ ເພາະເຮົາບໍ່ຮັກເຈົ້າທັງຫລາຍຫລື ພຣະເຈົ້າຊົງຊາບດີດວ່າເຮົາຮັກພວກເຈົ້າ
- 12 ສິ່ງໃດທີ່ເຮົາເຮັດຢູ່ນັ້ນ ເຮົາກໍຈະເຮັດຕໍ່ໄປ ເພື່ອບໍ່ໃຫ້ຄົນເຫລົ່ານັ້ນມີໂອກາດອວດໄດ້ວ່າ ການງານທີ່ເຂົາເຮັດນັ້ນເປັນການແບບດຽວກັນກັບເຮົາ
- 13 ເພາະວ່າຄົນຢ່າງນັ້ນເປັນອັດສາວິກທຽມ ເປັນຄົນງານທີ່ຫລອກລວງ ທີ່ປອມຕົວເປັນອັດສາວິກຂອງພຣະຄຣິດ
- 14 ການເຮັດຢ່າງນັ້ນບໍ່ເປັນການປລາດຫຍັງດອກ ເພາະຊາຕານເອງກໍຍັງປອມຕົວເປັນເທວະດາຂອງຄວາມສວ່າງໄດ້
- 15 ເຫດສັນນັ້ນຈຶ່ງບໍ່ເປັນການງົດປລາດອັນໃດ ທີ່ຜູ້ຮັບໃຊ້ຂອງຊາຕານຈະປອມຕົວເປັນຜູ້ຮັບໃຊ້ຂອງຄວາມຊອບທັມບັນສຸດທ້າຍຂອງຄົນເຫລົ່ານັ້ນຈະເປັນໄປຕາມກິຈການຂອງເຂົາ

ການທົນທຸກຂອງໂປໂລໃນຖານະອັດສາວິກ

Paul's Sufferings as an Apostle

- 16 ເຮົາກ່າວຊ້າອີກວ່າ ຢ່າໃຫ້ຜູ້ໃດຖືວ່າເຮົາເປັນຄົນໂງ່ ແຕ່ຖ້າມີດັ່ງນັ້ນຈຶ່ງອິດຮັບຟັງເຮົາເໝືອນຟັງຄົນໂງ່ ເພື່ອເຮົາຈະໄດ້ອວດອ້າງຈັກໜ້ອຍ
- 17 (ການທີ່ເຮົາກ່າວຢ່າງນັ້ນ ເຮົາບໍ່ໄດ້ກ່າວຕາມຫລັກຂອງອົງພຣະຜູ້ເປັນເຈົ້າ ແຕ່ກ່າວເໝືອນຄົນໂງ່ທີ່ມີຄວາມໄວ້ໃຈໃນການອວດຂອງຕົນ
- 18 ເພາະວ່າມີຫລາຍຄົນອວດຕົວຕາມຢ່າງມະນຸດ ເຮົາກໍຈະອວດເໝືອນກັນ)
- 19 ເພາະວ່າການທີ່ເຈົ້າທັງຫລາຍຍິນດີອິດຮັບຟັງຄົນໂງ່ນັ້ນ ຄົງຈະເປັນເພາະພວກເຈົ້າເປັນຜູ້ສລາດແລ້ວຕື້
- 20 ເພາະພວກເຈົ້າຍອມທົນເອົາ ເມື່ອມີຜູ້ໃດເອົາເຈົ້າໄປເປັນຂ້ອຍ ເມື່ອມີຜູ້ໃດກິນເຈົ້າ ເມື່ອມີຜູ້ໃດຈັບເອົາຕົວເຈົ້າ ເມື່ອມີຜູ້ໃດຍົກຕົວເປັນໃຫຍ່ ຫລືເມື່ອມີຜູ້ໃດຕີບໜ້າເຈົ້າ
- 21 ເຮົາກ່າວດ້ວຍຄວາມລະອາຍວ່າເຮົາເປັນຄົນອ່ອນແອເກີນໄປໃນເຮືອງນີ້ ບໍ່ວ່າໃຜຈະກ້າອວດໃນເຮືອງໃດ (ເຮົາກ່າວຢ່າງຄົນໂງ່) ເຮົາກໍກ້າອວດໃນເຮືອງນັ້ນເໝືອນກັນ
- 22 ເຂົາເປັນຊາດເຮັບເຮົາຫລື ເຮົາກໍເປັນເໝືອນກັນ ເຂົາເປັນຊາວອິສຣາເອນຫລື ເຮົາກໍເປັນເໝືອນກັນ ເຂົາເປັນເຊື້ອສາຍຂອງອັບຣາຮາມຫລື ເຮົາກໍເປັນເໝືອນກັນ
- 23 ເຂົາເປັນຜູ້ຮັບໃຊ້ຂອງພຣະຄຣິດຫລື (ເຮົາເວົ້າຕາມຢ່າງຄົນເສັງຈິດ) ເຮົາກໍລື່ນກວ່າເຂົາອີກ ເຮົາໄດ້ເຮັດການໜັກລື່ນກວ່າເຂົາ ໄດ້ຖືກຄຸກຫລາຍກວ່າເຂົາ ໃນການຖືກຂັງຕິ ເຮົາກໍຖືກເກີນຂນາດ ໃນການປະເຊີນພ້ອມ ເຮົາເກືອບຕາຍຫລາຍເທື່ອແລ້ວ
- 24 ພວກຍິງໄດ້ຂັງເຮົາທ້າເທື່ອ ເທື່ອລະສາມສິບເກົ້າບາດ
- 25 ເຮົາໄດ້ຖືກຂັງດ້ວຍແສ້ຫວາຍສາມເທື່ອ ເຮົາໄດ້ຄວ່າງກ້ອນທົນໃສ່ເຮົາເທື່ອນຶ່ງ ເຮົາໄດ້ຖືກສະເໜີຫລົ້ມເຖິງສາມເທື່ອ ເຮົາໄດ້ຢູ່ໃນທະເລເລີກວັນນຶ່ງກັບຄືນນຶ່ງ
- 26 ເຮົາໄດ້ເດີນທາງຫລາຍເທື່ອ ເປັນການປະຈົນພ້ອມໜ້າຢ້ານໃນແມ່ນ້ຳ ຈາກພວກໂຈນ ຈາກເພື່ອນຮ່ວມຊາດຂອງເຮົາເອງ ຈາກພວກນອກຊາດ ໃນບ້ານເມືອງ ໃນບ່າ ໃນທະເລ ຖ້າມາກາງພວກພີ່ນ້ອງທີ່ບໍ່ສັດຊື່

- 27 ປະເຊີນໃນການໜັກໜ່ວງແລະຍາກລຳບາກ ໃນການອິດທັບອິດນອນຫລາຍຄົນ ໃນການອິດເຂົ້າຢາກນ້ຳ ໃນການອິດອາຫານຫລາຍເທື່ອ ໃນການຖືກໜາວແລະເປື້ອຍຕົວ
- 28 ແລະນອກຈາກການອື່ນໆທີ່ເຮົາຍັງບໍ່ໄດ້ຍົກມາໃຫ້ຟັງ ກໍຍັງມີພາຣະປະຈຳວັນຂອງເຮົາ ຄືຄວາມຫ່ວງໃຍເຖິງຄຣິສຕະຈັກທັງປວງ
- 29 ມີໃຜແດ່ທີ່ອ່ອນແຮງ ແລະເຮົາບໍ່ໄດ້ອ່ອນແຮງນຳ ມີໃຜແດ່ທີ່ຖືກສະດຸດ ແລະເຮົາບໍ່ໄດ້ຮ້ອນຮິນໃຈດ້ວຍ
- 30 ຖ້າເຮົາຈຳເປັນຕ້ອງອວດຕົວກ່ຽວກັບຄວາມອ່ອນແຮງຂອງເຮົາ
- 31 ພຣະອົງຜູ້ຊົງເປັນພຣະເຈົ້າແລະຊົງເປັນພຣະບິດາຂອງພຣະເຢຊູຄຣິດ ພຣະອົງຊົງເປັນຜູ້ທີ່ຄວນແກ່ການສັອສິນເປັນນິດ ພຣະອົງກໍຊົງຊາບວ່າເຮົາບໍ່ໄດ້ເວົ້າຕົວະ
- 32 ຜູ້ວ່າຣາຊການເມືອງຂອງກະສັດອາເຣຕາໃນນະຄອນດາມາເຊ ໄດ້ໃຫ້ທະຫານເຝົ້າຄອນໄວ້ເພື່ອຈະຈັບຕົວເຮົາ
- 33 ແຕ່ເຂົາໄດ້ເອົາເຮົາໃສ່ກວຍໃຫຍ່ຍ່ອນລົງທາງປ່ອງຢ້ຽມໃນກຳແພງນະຄອນ ເຮົາຈຶ່ງພົ້ນຈາກເງື່ອມມືຂອງທ່ານ

12 ນິມິດແລະການຊົງສະແດງທີ່ໂປໂລໄດ້ຮັບຈາກພຣະເຈົ້າ

Paul's Visions and Revelations

- 1 ເຖິງຈະບໍ່ມີໂປໂລຍດອັນໃດກໍຕາມ ເຮົາກໍຈຳເປັນຕ້ອງອວດຕົວ ແຕ່ເຮົາຈະເລົ່າເຖິງນິມິດແລະການສະແດງຊຶ່ງມາຈາກອົງພຣະຜູ້ເປັນເຈົ້າ
- 2 ແຕ່ສິບສີ່ປີມາແລ້ວເຮົາຮູ້ຈັກຄຣິສະຕຽນຜູ້ນຶ່ງ ຜູ້ນັ້ນໄດ້ຖືກຮັບຂຶ້ນໄປເຖິງສະໄໝຂຶ້ນສາມ (ແຕ່ຈະໄປທັງກາຍຫລືນອກກາຍເຮົາກໍບໍ່ຮູ້ ພຣະເຈົ້າເທົ່ານັ້ນເປັນຜູ້ຊົງຊາບ)
- 3 ເຮົາຮູ້ຈັກວ່າຄົນນັ້ນໄດ້ຮັບຂຶ້ນໄປເຖິງທີ່ສຸຂະເສີມ (ແຕ່ຈະໄປທັງກາຍຫລືນອກກາຍເຮົາກໍບໍ່ຮູ້ ພຣະເຈົ້າເທົ່ານັ້ນເປັນຜູ້ຊົງຊາບ)
- 4 ຄົນນັ້ນໄດ້ຍິນສຽງທີ່ຈະກ່າວອອກເປັນຄຳບໍ່ໄດ້ ແລະເປັນສິ່ງທີ່ທ້າມມະນຸດບໍ່ໃຫ້ເປີດເຜີຍ
- 5 ສຳລັບຄົນຜູ້ນັ້ນແຫລະ, ເຮົາອວດໄດ້ ແຕ່ສຳລັບເຮົາເອງຈະບໍ່ອວດຕົວ ເວັ້ນແຕ່ຈະອວດໃນຄວາມອ່ອນແຮງຂອງເຮົາ
- 6 ເພາະເຖິງແມ່ນວ່າເຮົາຢາກອວດຕົວ ເຮົາກໍບໍ່ເປັນຄົນໂງ່ ເພາະເຮົາກ່າວຕາມຄວາມຈິງ ແຕ່ເຮົາອິດກັນໄວ້ ກໍເພາະຍ້ານວ່າຈະມີບາງຄົນຍົກຍ້ອງເຮົາ ເກີນກວ່າທີ່ເຂົາໄດ້ຮູ້ຈາກການເຫັນແລະຟັງເຮົານັ້ນ
- 7 ແລະເພື່ອບໍ່ໃຫ້ເຮົາຍົກຍ້ອງຕົວຈົນເກີນໄປເນື່ອງຈາກການຊົງສະແດງອັນຫລວງຫລາຍຊຶ່ງມາຈາກພຣະເຈົ້າ ພຣະເຈົ້າໄດ້ຊົງບັນດານໃຫ້ມີສັງເກດໃນເນື້ອກາຍຂອງເຮົາ ເປັນບໍລິວານຂອງຊາຕານທີ່ທຸບຕິເຮົາ ເພື່ອບໍ່ໃຫ້ເຮົາຍົກຍ້ອງຕົວຈົນເກີນໄປ
- 8 ເຮືອງສິ່ງນັ້ນເຮົາໄດ້ອ່ອນວອນທູນຂໍອົງພຣະຜູ້ເປັນເຈົ້າເຖິງສາມເທື່ອ ໃຫ້ມັນພົ້ນໄປຈາກເຮົາ
- 9 ແຕ່ພຣະອົງຊົງກ່າວແກ່ເຮົາວ່າ, “ການທີ່ເຈົ້າມີຄຸນຈາກເຮົາ ກໍພໍສຳລັບເຈົ້າແລ້ວ ດ້ວຍວ່າຄວາມ ອ່ອນແອມີຢູ່ທີ່ໃດເດດຂອງເຮົາກໍມີຮິດຂຶ້ນເຕັມຂນາດຢູ່ທີ່ນັ້ນ” ເຫດສັນນັ້ນເຮົາຈຶ່ງມີຄວາມພາກພູມໃຈໃນບັນດາຄວາມອ່ອນແອຂອງເຮົາດີກວ່າ ເພື່ອຮິດເດດຂອງພຣະຄຣິດຈະບັງຮົ່ມເຮົາໄວ້
- 10 ສັນນັ້ນ ເພາະເຫັນແກ່ພຣະຄຣິດເຮົາຈຶ່ງຊື່ນໃຈໃນບັນດາຄວາມອ່ອນແອ ໃນການຖືກໝິ່ນປມາດ ໃນຄວາມຍາກລຳບາກ ໃນການຖືກຂົ່ມເຫັງ ແລະໃນຄວາມຍາກຈົນ ເພາະວ່າເຮົາອ່ອນແອເມື່ອໃດ ເຮົາກໍຈະແຂງແຮງເມື່ອນັ້ນ

ຄວາມຫ່ວງໃຍຂອງໂປໂລເຖິງຄຣິສຕະຈັກໂກຣິນໂທ

Paul's Concern for the Corinthian Church

- 11 ເຮົາກາຍເປັນຄົນໂງ່ແລ້ວ ເຈົ້າທັງຫລາຍໄດ້ບັງຄັບເຮົາໃຫ້ເປັນ ເພາະວ່າສົມຄວນແລ້ວທີ່ພວກເຈົ້າຈະຍ້ອງຍໍເຮົາ ເຖິງແມ່ນວ່າເຮົາບໍ່ເປັນຜູ້ດີວິເສດກໍຈິງ ເຮົາກໍບໍ່ຕໍ່າຕ້ອຍກວ່າອັດສາວົກຊັ້ນຜູ້ໃຫຍ່ເຫລົ່ານັ້ນໃນປະການນຶ່ງປະການໃດ
- 12 ແທ້ຈິງ, ລັກສະນະຂອງອັດສາວົກໄດ້ປາກົດຢ່າງແຈ້ງແຈ້ງໃນຖ້າມກາງພວກເຈົ້າ ໂດຍຄວາມພຽນ ໂດຍການສຳຄັນ ໂດຍການອັດສະຈັນ ແລະໂດຍການອິດທິຣິດ
- 13 ເພາະວ່າເຈົ້າທັງຫລາຍເສັຽປຽບຕໍ່ຄຣິສຕະຈັກອື່ນໆໃນຂໍ້ໃດແດ່ ເວັ້ນໄວ້ແຕ່ໃນຂໍ້ນີ້ ຄືເຮົາບໍ່ໄດ້ເປັນພາຣະອັນໜັກແກ່ພວກເຈົ້າ ການຜິດນັ້ນຂໍພຣະເຈົ້າຊົງໃຫ້ອະພິຍໂທດແກ່ເຮົາແດ່ຖ້ອນ
- 14 ນີ້ແທລະເປັນເທື່ອທີສາມທີ່ເຮົາຕຽມພ້ອມທີ່ຈະມາຫາເຈົ້າທັງຫລາຍແລະເຮົາຈະບໍ່ເປັນພາຣະອັນໜັກແກ່ພວກເຈົ້າ ເພາະວ່າເຮົາບໍ່ຕ້ອງການສິ່ງໃດຈາກພວກເຈົ້າ ແຕ່ວ່າຕ້ອງການຕົວພວກເຈົ້າ ເຫດວ່າທີ່ລູກຈະທ້ອນໂຮມຊັບໄວ້ສຳລັບພໍ່ແມ່ກໍບໍ່ສົມຄວນ ແຕ່ວ່າແມ່ນພໍ່ແມ່ເປັນຜູ້ທ້ອນໂຮມຊັບໄວ້ສຳລັບລູກ
- 15 ຝ່າຍເຮົາກໍມີຄວາມຍິນດີທີ່ຈະສລະຊັບແລະເທື່ອແຮງທັງໝົດເພື່ອເຈົ້າທັງຫລາຍ ເມື່ອເຮົາຮັກພວກເຈົ້າຫລາຍຂຶ້ນເຖິງພຽງນີ້ ພວກເຈົ້າຈະກັບຮັກເຮົາໜ້ອຍລົງຫລື
- 16 ບາງທີເຈົ້າທັງຫລາຍຈະຍອມຮັບວ່າເຮົາບໍ່ໄດ້ເປັນພາຣະອັນໜັກແກ່ພວກເຈົ້າ ແຕ່ພວກເຈົ້າຄົງກ່າວວ່າເຮົາໃຊ້ເລັລຽມຜິກຈັບພວກເຈົ້າດ້ວຍກິນອຸບາຍ
- 17 ເຮົາໄດ້ໂກງເອົາປໂຍດອັນໃດຈາກພວກເຈົ້າແດ່ຫລື ໃນການທີ່ເຮົາໄດ້ໃຊ້ຄົນເຫລົ່ານັ້ນໄປຫາພວກເຈົ້າ
- 18 ເຮົາໄດ້ວອນຂໍໃຫ້ຕິໂຕໄປແລະໃຊ້ໃຫ້ນັ້ນໄປດ້ວຍ ຕິໂຕໄດ້ໂກງເອົາປໂຍດອັນໃດຈາກພວກເຈົ້າແດ່ ເຮົາທັງສອງບໍ່ໄດ້ດຳເນີນການດ້ວຍນ້ຳໃຈອັນດຽວກັນດອກຫລື ເຮົາບໍ່ໄດ້ທຽວໃນຮ່ອງຮອຍອັນດຽວກັນຫລື
- 19 ເຈົ້າທັງຫລາຍຄົງຄິດຢູ່ຕອດມາວ່າເຮົາກ່າວແກ້ຕົວຕໍ່ພວກເຈົ້າ ທີ່ຈິງ, ເຮົາກ່າວໃນພຣະຄຣິດເໝືອນເຮົາຢູ່ຕໍ່ພຣະພັກພຣະເຈົ້າ ແລະພື້ນອງທີ່ຮັກຂອງເຮົາເອີ້ນ ສິ່ງສາຣະພັດທີ່ເຮົາໄດ້ເຮັດນັ້ນ ເຮົາເຮັດເພື່ອໃຫ້ເຈົ້າທັງຫລາຍຈະເຣີນຂຶ້ນ
- 20 ເພາະເຮົາຄິດຢ້ານວ່າເມື່ອເຮົາມາເຖິງແລ້ວ ເຮົາອາດຈະບໍ່ເຫັນພວກເຈົ້າເໝືອນຢ່າງທີ່ເຮົາຢາກເຫັນ ແລະພວກເຈົ້າຈະບໍ່ເຫັນເຮົາເໝືອນຢ່າງທີ່ພວກເຈົ້າຢາກເຫັນຄື ຢ້ານວ່າບໍ່ເຫດໃດກໍເຫດນຶ່ງ ຈະມີການຜິດຖຽງກັນ ການອິດສາກັນ ການຄຽດກັນ ການຄິດໃຫຍ່ໃຜ່ສູງຕໍ່ກັນ ການນິນທາກັນ ການຊຸບຊິບສໍ່ສຽດກັນ ການຂີ້ອົງຈອງທອງ ແລະການເກະກະວຸ້ນວາຍກັນ
- 21 ເຮົາຢ້ານວ່າເມື່ອເຮົາກັບມາເຖິງແລ້ວ ພຣະເຈົ້າຂອງເຮົາຈະຊົງບັນດານໃຫ້ເຮົາຖ່ອມຕົວລົງລະອາຍໃຈຕໍ່ໜ້າເຈົ້າທັງຫລາຍ ແລະເຮົາຈະທຸກໂສກເພາະເຫດທີ່ຫລາຍຄົນໄດ້ເຮັດຜິດບາບມາແຕ່ກ່ອນແລ້ວ ບໍ່ໄດ້ກັບໃຈຈາກການຊົ່ວຮ້າຍການຫລິ້ນຊູ້ ແລະການໂລພະຕັນຫາທີ່ເຂົາໄດ້ເຮັດນັ້ນ

13

Final Warning

- 1 ເທື່ອນີ້ເປັນເທື່ອທີສາມທີ່ເຮົາຈະມາຫາພວກເຈົ້າ “ຂໍ້ກ່າວຫາອັນໃດຕ້ອງມີພະຍານສອງຫລືສາມປາກ ຈຶ່ງຈະເປັນທີ່ເຊື່ອຖືໄດ້”
- 2 ເຮົາໄດ້ເຕືອນເຈົ້າທັງຫລາຍທີ່ເຮັດຜິດບາບມາແຕ່ກ່ອນ ແລະບັນດາຄົນອື່ນໆນັ້ນດ້ວຍ ແລະບັດນີ້ເມື່ອເຮົາບໍ່ຢູ່ ເຮົາຂໍຕັກເຕືອນພວກເຈົ້າອີກ ເໝືອນເມື່ອເຮົາໄດ້ຢູ່ກັບພວກເຈົ້າເທື່ອທີສອງນັ້ນວ່າ ຖ້າເຮົາມາອີກເຮົາຈະບໍ່ຜ່ອນໂທດໃຫ້ຄົນເຫລົ່ານັ້ນ
- 3 ເພາະວ່າເຈົ້າທັງຫລາຍຕ້ອງການຈະເຫັນຫລັກຖານວ່າ ພຣະຄຣິດຊົງກ່າວທາງເຮົາ ພຣະອົງບໍ່ໄດ້ຊົງອ່ອນແອຕໍ່ພວກເຈົ້າ ແຕ່ຊົງມີຣິດອຳນາດໃນຖ້າມກາງພວກເຈົ້າ

- 4 ເພາະເຖິງແມ່ນວ່າພຣະອົງຊົງຖືກຄຶງໄວ້ເນື່ອງຈາກຊົງອ່ອນແອກໍຈົງ ພຣະອົງກໍຍັງຊົງພຣະຊົນຢູ່ເພາະຮິດອໍານາດຂອງພຣະເຈົ້າ ເພາະວ່າເຮົາກໍອ່ອນແອດ້ວຍກັນກັບພຣະອົງ ແຕ່ເພື່ອພວກເຈົ້າເຮົາກໍມີຊີວິດເປັນຢູ່ດ້ວຍກັນກັບພຣະອົງ ເພາະຮິດອໍານາດຂອງພຣະເຈົ້າ
- 5 ຈົ່ງພິຈາລະນາເບິ່ງຕົວເອງວ່າພວກເຈົ້າຕັ້ງຢູ່ໃນຄວາມເຊື່ອຫລືບໍ່ ຈົ່ງຊັນນະສູດຕົວເອງສາ ເຈົ້າທັງຫລາຍບໍ່ຮູ້ຫລືວ່າພຣະເຢຊູຄຣິດຊົງສະຖິດຢູ່ໃນພວກເຈົ້າ ເວັ້ນເສຍແຕ່ພວກເຈົ້າຈະຜ່ານການຊັນນະສູດບໍ່ໄດ້
- 6 ແຕ່ເຮົາຫວັງໃຈວ່າເຈົ້າທັງຫລາຍຄົງຮູ້ວ່າເຮົາບໍ່ໄດ້ເປັນຜູ້ຜ່ານການຊັນນະສູດບໍ່ໄດ້
- 7 ເຮົາອ້ອນວອນຕໍ່ພຣະເຈົ້າເພື່ອບໍ່ໃຫ້ເຈົ້າທັງຫລາຍເຮັດຊົ່ວປະການໃດ ບໍ່ໃຊ້ແຕ່ເພື່ອຈະໃຫ້ບາກົດວ່າເຮົາເປັນຜູ້ທີ່ຜ່ານການຊັນນະສູດໄດ້ ແຕ່ເພື່ອເຈົ້າທັງຫລາຍຈະເປັນຄົນທີ່ເຮັດເໝາະສົມ ເຖິງແມ່ນເຮົາຈະເປັນເໝືອນຄົນທີ່ຜ່ານການຊັນນະສູດບໍ່ໄດ້ກໍຕາມ
- 8 ເພາະວ່າເຮົາຈະເຮັດສິ່ງໃດຂັດກັບຄວາມຈົງບໍ່ໄດ້ ໄດ້ແຕ່ເຮັດເພື່ອຄວາມຈົງເທົ່ານັ້ນ
- 9 ເພາະວ່າເມື່ອເຮົາອ່ອນແອແລະເຈົ້າທັງຫລາຍເຂັ້ມແຂງນັ້ນ ເຮົາກໍຍິນດີ ເຮົາຈຶ່ງອ້ອນວອນຂໍສິ່ງນີ້ ຄືຂໍໃຫ້ເຈົ້າທັງຫລາຍຈະເຣີນຂຶ້ນຢ່າງດີທີ່ສຸດ
- 10 ເຮົາຈຶ່ງຂຽນຂໍ້ຄວາມທັງຫລາຍນີ້ເມື່ອເຮົາບໍ່ຢູ່ນໍາ ກໍເພື່ອເວລາເຮົາຢູ່ນໍາແລ້ວ ເຮົາຈະບໍ່ໄດ້ກ່າວຄໍາເຄັ່ງຄັດໃນການໃຊ້ອໍານາດ ທີ່ອົງພຣະຜູ້ເປັນເຈົ້າໄດ້ຊົງມອບໃຫ້ແກ່ເຮົາ ເພື່ອສ້າງພວກເຈົ້າຂຶ້ນ ບໍ່ໃຊ້ເພື່ອມ້າງເພລົງ

Final Greetings and Benediction

- 11 ໃນສຸດທ້າຍນີ້ພື້ນອງທັງຫລາຍເອີຍ ເຮົາຂໍລາພວກເຈົ້າກ່ອນ ຈົ່ງປັບປຸງໃຫ້ຕົວຈະເຣີນຂຶ້ນ ຈົ່ງຟັງຄໍາວອນຂໍຂອງເຮົາ ຈົ່ງເປັນນໍ້ານໍ້າໃຈດຽວກັນ ຈົ່ງຢູ່ຮ່ວມກັນດ້ວຍຄວາມສົງບ ແລະພຣະເຈົ້າຜູ້ຊົງຮັກແລະຊົງປະທານສັນຕິສຸກ ຈະຊົງສະຖິດຢູ່ນໍາເຈົ້າທັງຫລາຍ
- 12 ຈົ່ງທັກທາຍປາສັຍກັນດ້ວຍທັມນຽມຈູບອັນບໍຣິສຸດ
- 13 ໄພ່ພົນທັງປວງຂອງພຣະເຈົ້າກໍຝາກຄວາມຄຶດເຖິງມາຍັງເຈົ້າທັງຫລາຍ
- 14 ຂໍໃຫ້ພຣະຄຸນຂອງພຣະເຢຊູຄຣິດເຈົ້າ ຄວາມຮັກຂອງພຣະເຈົ້າ ແລະຄວາມຮ່ວມໃຈແຫ່ງພຣະວິນຍານບໍຣິສຸດ ຈົ່ງສະຖິດຢູ່ນໍາເຈົ້າທັງຫລາຍທຸກຄົນເທີນ